

झारखंड के मंत्रियों को मिला बंगला



झारखंड सरकार के 11 मंत्रियों के लिए धुर्वा स्थित स्मार्ट सिटी में तैयार बंगलों का आवंटन कर दिया गया है। इन सभी बंगलों का निर्माण लगभग 70 करोड़ रुपये की लागत से किया गया है। स्मार्ट सिटी के एक ही कैंपस में बनाए गए

इन बंगलों में रहने वाले मंत्रियों के लिए सभी प्रकार की आधुनिक सुविधाएं उपलब्ध होंगी। **क्या हैं बंगले की खासियत** : हर एक बंगले का क्षेत्रफल 16,321 वर्ग फीट है, जबकि बिल्टअप एरिया लगभग 8,000 वर्ग फीट है।

इन बंगलों को दो हिस्सों में बांटा गया है। पहला हिस्सा रेजिडेंशियल ब्लॉक है और दूसरा हिस्सा एनेक्स ब्लॉक। एनेक्स ब्लॉक का निर्माण मंत्रियों के कामकाज की जरूरतों के हिसाब से किया गया है।

डीजीपी ने सहाय ग्रुप से संबंधित कांडों की समीक्षा



रांची। डीजीपी अनुराग गुप्ता ने शुक्रवार को झारखंड पुलिस मुख्यालय में एंडीजी सुमन गुप्ता, आईजी असीम विक्रांत मिंज समेत अन्य पदाधिकारियों की उपस्थिति में सहाय ग्रुप से संबंधित कांडों का किये जा रहे अनुसंधान के मंद्नजर व्यापक रूप से समीक्षा बैठक की। समीक्षा के क्रम में डीजीपी द्वारा सहाय ग्रुप से संबंधित लंबित कांडों में त्वरित गति से अनुसंधान करते हुए पीड़ितों को न्याय दिलाने का सार्थक प्रयास करने, अनुसंधान के क्रम में अनुसंधानकर्ता को आधुनिक तकनीक और डेटा विश्लेषण उपकरणों का प्रयोग करने, काण्डों के पीड़ितों द्वारा उपलब्ध कराये गये साक्ष्य का गहराई से विश्लेषण कर दोषियों पर यथाशीघ्र कार्रवाई करने और पीड़ितों को न्याय दिलाने के लिए हर संभव प्रयास सुनिश्चित करने का निर्देश दिया गया।

प्रदेश प्रभारी के. राजू का कांग्रेस ओबीसी विभाग ने किया स्वागत



खबर मन्त्र संवाददाता

रांची। झारखंड प्रदेश कांग्रेस कमेटी ओबीसी विभाग के चेयरमेन अभिलाष साहू के नेतृत्व में स्वर्गायि कार्तिक उरांव चौक में झारखंड के नवनि्युक्त प्रभारी के राजू एवं झारखंड प्रदेश के अध्यक्ष केशव महतो कमलेश का पटाखा जलाकर, ढोल नगाड़े एवं पगड़ी बांधकर जोरदार स्वागत किया गया। इस मौके पर झारखंड प्रभारी एवं प्रदेश अध्यक्ष ने स्वर्गायि कार्तिक

उरांव जी का प्रतिमा पर माल्यार्पण किए। इस अवसर पर प्रदेश कांग्रेस कमेटी ओबीसी विभाग के कार्यकारी अध्यक्ष सुजीत नाग वाला, धर्मेन्द्र सोनकर, परवेज आलम, राजेश चंद्र राजु, मनोज यादव, राजेश वर्मा, प्रदीप साहू, दीपक गुप्ता, डॉ प्रकाश कुमार, श्रीमती रेणु देवी, विनोद साहू, रीतलाल मंडल, शिव प्रसाद साहू देवव्रत, बबलू सिंह, साबिर अंसारी, श्रीमती आशा देवी, पंचम साहू, मुर्शिदा अंसारी आदि नेता थे।

रांची आगमन पर हुआ भव्य स्वागत, दो हजार से अधिक श्रद्धालु हुए शामिल

प्रख्यात कथावाचक ज्ञानी पितरपाल सिंह जी ने कथावाचन कर साध-संगत को किया निहाल

खबर मन्त्र संवाददाता

रांची। सिख कौम के महान विद्वान एवं विश्व विख्यात कथावाचक ज्ञानी पितरपाल सिंह जी (लुधियाना वाले) का शुक्रवार को राजधानी रांची में आगमन हुआ। मौके पर गुरु नानक सत्संग सभा की कीर्तन मंडली द्वारा शबद कीर्तन कर गोपाल दास सरदाना के चौक,झंडा चौक,गेरा चौक से होते हुए उन्हें गुरुद्वारा साहब तक ले जाया गया। समाज की नन्ही बच्चियों ने ' जी आइया तु' लिखी तख्तियां दिखाकर श्रद्धा भाव से स्वागत किया। सत्संग सभा द्वारा विशेष दीवान सजाया गया। दीवान की शुरुआत स्त्री सत्संग सभा की शीतल मुंजाल द्वारा ' आजा भई अकाल की, तबै चलायो पंथ सब सिखन को हुक्म है गुरु मानयो



ग्रन्थ.....' शबद गायन से हुई। इस दीवान में झारखंड के जमशेदपुर, फुसरो, बेरमो, बोकारो धर्मल, गुमला, गिरिडीह, रामगढ़ समेत अन्य शहरों से भी सिख श्रद्धालु काफी तादाद में शामिल हुए। कार्यक्रम का संचालन गुरु घर के सेवक मनीष मिह्रा ने किया। **श्री गुरु ग्रन्थ साहिब जी जागृत गुरु : ज्ञानी पितरपाल सिंह जी** कथावाचन करते हुए ज्ञानी

पितरपाल सिंह जी ने श्री गुरुग्रंथ साहिब जी की महिमा का गुणगान करते हुए बताया कि श्री गुरु ग्रन्थ साहिब जी जागृत गुरु हैं,जिससे हम जीवन के हर पहलु पर मार्गदर्शन प्राप्त कर सकते हैं। यह संपूर्ण मानवता की सरब सांझी गुरबाणी है,जिससे प्रत्येक मनुष्य अपनी पिपासा शांत कर जीवन के श्रेष्ठ मूल्यों को धारण कर सकता है। उन्होंने संगत को रोजाना

गुरवाणी का पाठ करने को कहा और साथ ही कहा कि पाठ पढ़ते समय इसका स्पष्ट उच्चारण करें और इसका अर्थ समझ कर इसे अपने जीवन में आत्मसात करें। **सत्संग सभा के अध्यक्ष ने किया स्वागत** : मौके पर सत्संग सभा के अध्यक्ष द्वाका दास मुंजाल द्वारा ज्ञानी पितरपाल सिंह जी को गुरु घर का सरोपा ओढ़ाकर सम्मानित किया गया। बेरमो

गुरुद्वारा की सेंट्रल कमिटी के प्रधान गुरमीत सिंह ने भी भाई साहिब को गुरु घर का सरोपा भेंट किया। सत्संग सभा के सचिव अर्जुन देव मिह्रा ने बताया कि ज्ञानी पितरपाल सिंह जी द्वारा की जाने वाली कथा को सुनने के लिए झारखंड की सिख संगत को बेसब्री से इंतजार था। सत्संग सभा के मीडिया प्रभारी नरेश पपनेजा ने बताया कि अशोक गेरा, सुरेश मिह्रा, हरीश मिह्रा, अनूप गिरधर, मोहन काठपाल, राज कुमार सुखीजा, नानक चंद अरोड़ा, ललित गखड़, विनोद सुखीजा, जीवन मिह्रा तथा जोड़े की सेवा में बसंत काठपाल, प्रेम मिह्रा, लक्ष्मण अरोड़ा, पुरुषोत्तम सरदाना, आयुष पपनेजा, गरिमा अरोड़ा, उर्वशी अरोड़ा की विशेष भागीदारी रही।



चेतावनी : धैर्य की परीक्षा ना ले विश्वविद्यालय एक हफ्ते में समाधान नहीं हुआ तो तालाबंदी : अबुआ अधिकार मंच



खबर मन्त्र व्यूरो

रांची। अबुआ अधिकार मंच के नेतृत्व में शुक्रवार को विश्वविद्यालय के कुलपति को एक ज्ञापन सौंपा गया, जिसमें विभिन्न छात्रहित से जुड़े महत्वपूर्ण मुद्दों को उठाया गया। विश्वविद्यालय के छात्र-छात्राओं में बढ़ती चिंताओं को ध्यान में रखते हुए मंच ने कुलपति को ज्ञापन सौंपा है। ज्ञापन सौंपने के बाद अबुआ अधिकार मंच के प्रेम कुमार ने कहा कि छात्र-छात्राओं की समस्याओं को नजरअंदाज करना अब बर्दाश्त नहीं किया जाएगा। प्रशासन को एक सप्ताह के भीतर ठोस निर्णय लेना होगा, वरना हम सड़क से लेकर

विश्वविद्यालय तक उग्र आंदोलन करने को बाध्य होंगे। यह सिर्फ हमारी नहीं, बल्कि झारखंड के हर छात्र की लड़ाई है, और इसे हम हर हाल में जीतकर रहेंगे। उन्होंने कहा कि अबुआ अधिकार मंच ने विश्वविद्यालय प्रशासन को एक सप्ताह का समय दिया है, ताकि इन मांगों पर त्वरित और सकारात्मक निर्णय लिया जाए। यदि निर्धारित समय में कोई ठोस कदम नहीं उठाया जाता है, तो मंच विश्वविद्यालय में तालाबंदी और आंदोलन करने के लिए बाध्य होगा।

कार्यक्रम में प्रेम कुमार, मुदरसिंग, मुबारिफ, सलमान, मुकेश, हरिओम, शादाब, ऋषभ, सुनील आदि छात्र उपस्थित थे।

बीआइटी लालपुर में चल रहे ऑरोरा 2025 में गुलाबी गैंग का जलवा



खबर मन्त्र व्यूरो

रांची। बीआईटी लालपुर परिसर ऑरोरा-2025 के विभिन्न कार्यक्रमों से गुलजार रहा। आयोजन के अंतिम दिन का छात्र-छात्राओं ने अपनी प्रतिभा, जज्बा और क्षमता का प्रदर्शन किया। समापन समारोह की मुख्य अतिथि डॉ श्रद्धा शिवानी ने सभी प्रतिभागियों और आयोजनकर्ताओं को बधाई दी। कार्यक्रम संयोजक डॉ आशुतोष

लाभुकों को स्पॉन्सरशिप का लाभ दिलाता है डालसा : कपिलदेव



रांची। जस्टिस-ऑन-व्हील मोबाइल वैन टूर जागरूकता कार्यक्रम के ताहत शुक्रवार को सोनाहातु प्रखण्ड के हारीन पंचायत भवन में जागरूकता कार्यक्रम का अयोजन किया गया। इस अवसर पर पीएलवी कपिलदेव प्रसाद, रामेश्वर चौधरी, कुमारी इंदुबाला कुमारी, आशीकराज महतो, भोलानाथ माहतो, आरती कुमारी, रूपनारायण मुंडा व अन्य उपस्थित थे। मौके पर पीएलवी रामेश्वर चौधरी और कपिलदेव प्रसाद केशरी ने लोगों को स्पॉन्सरशिप की जानकारी दी।

सीबीआई जांच की मांग को लेकर अभाविप ने जैक मुख्यालय के समक्ष किया प्रदर्शन

● आंदोलन कर रहे छात्रों को उग्र होता देख पुलिस ने बल प्रयोग कर वहां से हटाया

खबर मन्त्र संवाददाता

नामकुम। शुक्रवार को मैट्रिक की परीक्षा में हिन्दी और विज्ञान के प्रश्नपत्र लोक मामले में सीबीआई जांच और दौषियों पर कड़ी कार्रवाई की मांग को लेकर अखिल भारतीय विद्यार्थी परिषद के बैनर तले छात्र-छात्राओं ने जैक मुख्यालय के समक्ष प्रदर्शन और नारेबाजी की। छात्रों के हंगामा को देखते हुए नामकुम पुलिस को मौके



पर मौके पर बुलाया गया। थानेदार ब्रह्मदेव प्रसाद सदलबल मौके पर पहुंचे और आंदोलनरत छात्र छात्राओं को समझाया, पर छात्रों को

उग्र होता देख पुलिस ने बल प्रयोग कर छात्रों को वहां से हटाया। पुलिस दो छात्रों को थाने ले आयी और उन्हें बैठाकर रखा गया।

छात्रों को पुलिस द्वारा थाने ले जाने के बाद बड़ी संख्या में छात्र मांग करने लगे। जिस पर पुलिस द्वारा उन्हें समझाया गया, तब जाकर

छात्र माने। छात्रों का कहना था कि पेपर लोक मामले को अविश्व बंद कराया जाए। इससे छात्र-छात्राएं मानसिक रूप से प्रताड़ित होते हैं।

इंडियन बैंक एवं टाइम्स ऑफ इंडिया के सौजन्य से ‘ऐसेट फेयर-2025’ का आयोजन



खबर मन्त्र संवाददाता

रांची। इंडियन बैंक, अंचल कार्यालय एवं टाइम्स ऑफ इंडिया के सौजन्य से होटल बीएनआर चाणक्य में शुक्रवार को ऐसेट फेयर का आयोजन किया गया। इस ऐसेट फेयर का शुभारंभ विवेक क्षेत्र महाप्रबंधक पटना, अंबुकांमराज, महाप्रबंधक कॉर्पोरेट कार्यालय,

चेन्नै, सुधांशु मुंशी, उप महाप्रबंधक रामस्वरूप सरकार, अंचल प्रबंधक, रांची अंचल एवं साकेत कुमार, सहायक महाप्रबंधक, पटना के कर कमलों से हुआ। इसके अलावा इस ऐसेट फेयर में बिहार-झारखंड के सभी अंचल के अंचल प्रबंधकगण, रांची अंचल के विभिन्न शाखाओं के शाखा प्रबंधकगण एवं अंचल

भारतीय रिजर्व बैंक, रांची ने मातृभाषा दिवस महोत्सव का किया आयोजन

खबर मन्त्र व्यूरो

रांची। भारतीय रिजर्व बैंक, रांची कार्यालय ने शुक्रवार को होटल कैपिटल हिल में मातृभाषा दिवस महोत्सव का भव्य आयोजन किया। यह आयोजन न केवल भाषायी विविधता का उत्सव था, बल्कि मातृभाषा के संरक्षण और प्रसार के प्रति जागरूकता लाने का एक सार्थक प्रयास भी था। कार्यक्रम का शुभारंभ भारतीय रिजर्व बैंक, रांची के क्षेत्रीय निदेशक प्रेम रंजन प्रसाद सिंह द्वारा दीप प्रज्वलन के साथ हुआ। अपने उद्घाटन भाषण में उन्होंने मातृभाषा की महत्ता पर प्रकाश डालते हुए इसे हमारी सांस्कृतिक पहचान और जड़ों का प्रतीक बताया। उन्होंने कहा कि मातृभाषा संवाद की सहजता और आत्मीयता का माध्यम है और इसे सहेजना व सम्मान देना हर व्यक्ति का नैतिक कर्तव्य है। उन्होंने सभी को अपनी



मातृभाषाओं के संरक्षण और प्रसार में योगदान देने पर जोर दिया, ताकि आने वाली पीढ़ियों को इसकी समृद्ध धरोहर सौंपी जा सके। इस अवसर पर प्रसिद्ध विद्वान डॉ. अशोक प्रियदर्शी ने 'अपनी बोली अपनी बानी' विषय पर एक सारगर्भित व्याख्यान दिया। उन्होंने भाषायी विविधता और मातृभाषा की प्रासंगिकता पर चर्चा करते हुए बताया कि अपनी भाषा के प्रति प्रेम और गर्व का भाव ही समाज को समृद्ध और सशक्त बनाता है। कार्यक्रम के दौरान भारतीय रिजर्व बैंक के कर्मियों ने अपनी मातृभाषाओं में विविध प्रस्तुतियां दीं। इन प्रस्तुतियों ने

सांस्कृतिक विविधता को प्रदर्शित करते हुए कार्यक्रम को और अधिक रोचक और जीवंत बना दिया। महोत्सव का समापन सुश्री मुणालिनी अखौरी और उनकी टीम द्वारा प्रस्तुत सुरमयी संगीत संध्या से हुआ। भारतीय रिजर्व बैंक, रांची द्वारा आयोजित यह महोत्सव न केवल सांस्कृतिक दृष्टि से महत्वपूर्ण था, बल्कि यह मातृभाषा के प्रति प्रेम और जागरूकता बढ़ाने का एक प्रभावी माध्यम भी सिद्ध हुआ। इस प्रकार के आयोजनों से भाषायी विविधता को संरक्षित रखने और हमारी सांस्कृतिक धरोहर को संजोने का संदेश प्रसारित होता है।

सरस्वती शिशु विद्या मंदिर के छात्र की कुआं में डूबने से मौत

● स्कूल की छुट्टी के बाद पतंग उड़ाने के दौरान कुआं में गिरा

एक कुआं के पास पतंग उड़ाने वाला धागा देख गांव वालों ने झगर लगाकर कुआं में तलाश तो थोड़ी देर में ही बच्चे का शव बरामद हो गया। बताया गया कि शुक्रवार को सुमित सरस्वती शिशु विद्या मंदिर कुलही में ही कक्षा तीन में पढ़ने वाली अपनी बहन कामल कुमारी के साथ स्कूल गया था। वहीं उसकी मां पूजा कुमारी गार्मेंट फैक्ट्री किशोर स्पॉर्ट कुल्ही व पिता बीआईटी प्लांट में कार्य करते हैं। दोनों अपने काम से गए थे। घर आने पर अपने बच्चे को ढूँढने लगे। जब कुआं से बच्चे का शव देख दोनों के साथ गांव के लोग रोने लगे। विद्यालय के प्राचार्य जयप्रकाश महतो, शिक्षक व ग्रामीणों ने महारा दुख जताया है।

शिवशक्ति समिति चुट्टालू का गठन, सुरेंद्र महतो अध्यक्ष और सुरेंद्र सिंह बने सचिव

ओरमांझी। शिव मंदिर परिसर चुट्टालू में शुक्रवार को शिवशक्ति समिति चुट्टालू खिराबेड़ा की बैठक मनोज साहू की अध्यक्षता में हुई। जिसमें धूमधाम से शिव रात्रि पूजा, शिव बारात व अखंड हरिकीर्तन का आयोजन करने का निर्णय लिया गया। वहीं धार्मिक आयोजन को सफल बनाने के लिए समिति का गठन हुआ। जिसमें सर्वसम्मति से अध्यक्ष सुरेंद्र महतो, सचिव सुरेंद्र सिंह व कोषाध्यक्ष नितेश साहू, उपाध्यक्ष विनोद महतो, उपसचिव अक्षय ठाकुर, उपकोषाध्यक्ष बासुदेव ठाकुर को बनाया गया। इसके अलावे कार्यकारिणी अध्यक्ष अध्यक्ष कुलदीप महतो, महामंत्री बालकिषुन बेदिया, मंत्री प्रदीप महतो, उपमहामंत्री किशोर बेदिया सहित ग्यारह लोगों को कार्यकारिणी सदस्य बनाया गया। बैठक में समिति के सदस्य व ग्रामीण उपस्थित थे।



सोनाहाट मुखिया ओर नावाडीह मुखिया सम्मानित

सोनाहाट। झारखंड शिक्षा परियोजना द्वारा आयोजित मुखिया सम्मेलन में शिक्षा के क्षेत्र में उत्कृष्ट कार्य करने वाले 19 मुखिया को सम्मानित किया गया है। सोनाहाट पंचायत के मुखिया विकास सिंह मुंडा भी शिक्षा के क्षेत्र में पंचायत में कई महत्वपूर्ण कार्य किया है। उनकी सेवा के अवलोकन के बाद उन्हें उत्कृष्ट मुखिया का सम्मान मिला है। विकास सिंह मुंडा पूर्व विधायक राजेंद्र सिंह मुंडा के पोता है और इंजीनियरिंग की पढ़ाई किए हुए हैं। स्कूल में पठन-पाठन की व्यवस्था को लेकर भी हमेशा सक्रिय रहते हैं। झर राहे प्रखंड के नावाडीह पंचायत के मुखिया श्याम सिंह मुंडा को शिक्षा के क्षेत्र में पंचायत में उत्कृष्ट कार्य करने को लेकर सम्मानित किया गया है। दोनों मुखिया को रांची के डीसी ने प्रशस्ति पत्र और शॉल देकर सम्मानित किया है।



श्री सीमेंट में सीआईटी के छह छात्रों का कैंपस सलेक्शन



खबर मन्त्र संवाददाता

रांची। कैम्ब्रिज इंस्टिट्यूट ऑफ टेक्नोलॉजी के 6 छात्रों का कैंपस सेलेक्शन प्रतिष्ठित सीमेंट निमाता कंपनी श्री सीमेंट लिमिटेड ने ट्रेनी इंजीनियर के पद पर किया है। चयनित छात्रों में सिविल इंजीनियरिंग ब्रांच (2021-25 बैच) के निरंजन कुमार, निरंजन कुमार, हर्ष कुमार,

ललित महतो, चन्दन कुमार व आयुष सागर का नाम शामिल है। संस्थान के टोएनपी निदेशक डॉ ए भट्टाचार्य ने बताया कि चयनित छात्रों का जाँव लोकेशन झारखण्ड के अलग अलग जिलों में होगा (शुरुआत में इन्हें 2.40 लाख का सालाना पैकेज मिलेगा। शुक्रवार को कंपनी के स्टेट हेड (टेक्निकल) सटू साहा ने चयनित छात्रों को नियुक्ति पत्र सौंपा। मौके पर कंपनी के अधिकारी कुलदीप मिश्रा, रवि सिंह मुख्य रूप से मौजूद थे। संस्थान के प्राचार्य डॉ एल रंगनाथन ने सभी चयनित छात्रों को बधाई दी है।

खबर मन्त्र संवाददाता

राहे। राहे प्रखंड में सुविधायुक्त सामुदायिक स्वास्थ्य केंद्र भवन निर्माण को लेकर झारखंड लोकतांत्रिक क्रांतिकारी मोर्चा के केन्द्रीय वरीय उपाध्यक्ष देवेन्द्र नाथ भजंत्री से मुलाकात कर जापन सौंपा है। जापन के माध्यम से देवेन्द्र नाथ महतो ने रांची उपयुक्त को जानकारी दी कि वर्तमान समय में राहे स्वास्थ्य केन्द्र पूरी तरह जर्जर स्थिति में है। बेहतर स्वास्थ्य सुविधा हेतु नए स्वास्थ्य भवन निर्माण के लिए झारखंड राज्य भवन निर्माण निगम लिमिटेड टेंडर फाइनल करके संवेदक को कार्य



भी आवंटित कर चुका है। लेकिन विभाग के उदासीन रवैया की वजह से विगत छह महीनों से जमीन उपलब्धता के अभाव से भवन का निर्माण कार्य शुरू नहीं हो पा रहा है। देवेन्द्र नाथ महतो ने जानकारी देते हुए डीसी महोदय को यह भी बताया

कि आपके कार्यालय के पत्र संख्या 3474 दिनांक 19/10/2024 के माध्यम यह कहते हुए जमीन आवंटन करने से मना कर दिया था कि स्वास्थ्य चिकित्सा शिक्षा एवं परिवार कल्याण झारखंड सरकार द्वारा अध्याचना अपेक्षित है।

एनआईबीएम ने पूरे किये सफलतापूर्वक 26 वर्ष

● वर्ष 1997 में पटना के अशोक राज पथ से की गई थी शुरुआत

खबर मन्त्र संवाददाता

रांची। एनआईबीएम जहां हजारों युवा अपनी सरकारी नौकरी के सपना को साकार कर चुके हैं तथा यह सिलसिला पिछले 26 वर्ष से चलता



आ रहा है। वर्ष 1997 में पटना के अशोक राज पथ से शुरुआत की गई तथा वर्ष 2003 में रांची के हरिओम टॉवर से और 2012 से अपनी चौथी मंजिल श्री साईं टावर सर्कुलर रोड में चल रही है। शुक्रवार को संस्थान ने अपना 26 वर्षगांठ मनाया। इस अवसर पर संस्थान के सौईओ एम्के गुप्ता, विजेयता गुप्ता, रांची विश्व विद्यालय के पूर्व वीसी

रमेश पांडे, सरला बिरला विवि के वीसी गोपाल पाठक, साईं नाथ वीसी एसपी अग्रवाल, डॉ श्यामा प्रसाद मुखर्जी विश्वविद्यालय के वीसी तपन साहिल्य, जेवियर के पूर्व प्राचार्य नाबोरा लकड़ा, शिक्षाविद रमण बल्लभ, सुरजीत घोष, बोके सिन्हा, एके ठाकुर तथा संस्था की पूरी टीम के साथ सैकड़ों विद्यार्थी उपस्थित रहे।

फ्रेंड्स ऑफ विकर सोसाइटी का स्कालरशिप कॉउंसलिंग

● इस पहल का मुख्य उद्देश्य मुस्लिम समुदाय के बच्चों में शिक्षा जारी रखने के लिए प्रोत्साहित करना था

खबर मन्त्र संवाददाता

रांची। फ्रेंड्स ऑफ विकर सोसाइटी द्वारा तालीम की ताकत और शिक्षा को सम्मान अभियान के तहत आज इदरीसया तंजीम स्कूल हिंदीपीढ़ी में एक काउंसलिंग कैप आयोजन किया गया। इस कैप में लगभग 15 स्कूलों के छात्रों, उनके अभिभावकों और शिक्षकों ने भाग लिया। इस पहल का मुख्य उद्देश्य मुस्लिम समुदाय में बढ़ती स्कूल छोड़-आउट दर को रोकना और छात्रों को उनकी शिक्षा जारी रखने के लिए प्रोत्साहित करना था। रांची के विभिन्न स्कूलों में पढ़ रहे कई



छात्र-छात्राएं आर्थिक कठिनाइयों के कारण शिक्षा से वंचित होने की कगार पर हैं। उनके अभिभावकों के पास सीमित संसाधन होने के कारण वे समय पर फीस जमा नहीं कर पाते, जिससे उनका स्कूल छोड़ने का खतरा बढ़ जाता है। इस समस्या को देखते हुए फ्रेंड्स ऑफ विकर सोसाइटी द्वारा इस काउंसलिंग सत्र का आयोजन किया गया था। जिसमें छात्रों और उनके अभिभावकों को शिक्षा की अहमियत समझाने के साथ-साथ

उन्हें स्कॉलरशिप प्रदान करने पर भी चर्चा की गई। इस कार्यक्रम में लगभग 220 छात्रों और उनके अभिभावकों ने भाग लिया। स्कूलों के प्रिंसिपल्स और शिक्षकों ने भी इस अभियान का समर्थन किया। जल्द ही फ्रेंड्स ऑफ विकर सोसाइटी के द्वारा से इन सभी 220 छात्रों को स्कॉलरशिप प्रदान की जाएगी। काउंसलिंग सत्र में इदरीसया तंजीम हाई स्कूल, पैरामाउंट हाई स्कूल, ड्रीम लैंड पब्लिक स्कूल,

राइजिंग मून स्कूल, जिकरा अरबिक स्कूल, ताज स्कड स्कूल, वकास अकादमी, लिटिल गार्डन स्कूल, एच एम के पब्लिक स्कूल, कुरेशी अकादमी, रेड क्रिसेंट पब्लिक स्कूल, केयूजी इंग्लिश हिंदी मीडियम स्कूल सहित कई अन्य विद्यालयों के छात्र शामिल हुए।

इस अवसर पर इदरीसया स्कूल के प्रिंसिपल जनाब रयाज खान, मो. मोजाहिद, शकील सर और नाजिया तबस्सुम आदि का काफी सहयोग रहा, सामाजिक कार्यकर्ता एजाज गद्दी और जाने माने सामाजिक कार्यकर्ता पत्रकार फिरोज जिलानी और मोजीबूल हक ने काफी अहम रोल अदा किया। वरिष्ठ पत्रकार फिरोज जिलानी ने अभिभावकों को संबोधित करते हुए कहा कि अगर आप पढ़-लिख लेंगे, तो आपकी आने वाली पीढ़ियां भी पढ़ेंगी।

शिक्षा हर समस्या का समाधान है। अपने बच्चों की शिक्षा के लिए छोटी-छोटी सुविधाओं का त्याग करना एक बड़े उज्ज्वल भविष्य का निर्माण करेगा। फ्रेंड्स ऑफ विकर सोसाइटी के महासचिव जनाब कमर सिद्दीकी ने कहा कि आज हमारे समाज में जो शोषण और अन्याय हो रहा है वह केवल शिक्षा की कमी की वजह से है। तालीम ही वह माध्यम है जिससे हम अपने अधिकार प्राप्त कर सकते हैं और समाज में सम्मानजनक स्थान बना सकते हैं।

इस अवसर पर फ्रेंड्स ऑफ विकर सोसाइटी के सचिव सुहेल अख्तर, खजांची अरशद शमीम, जॉइंट सेक्रेटरी जावेद अख्तर बेबू, मजहर हुसैन छोढ़, मो. गुलजार, इमियाज अहमद, शकील अहमद, शहबुल हक सहित कई लोग मौजूद थे अन्य पदाधिकारियों ने महत्वपूर्ण भूमिका निभाई।

महाशिवरात्रि पर बेड़ो में निकाली जायेगी भव्य शिव बारात



खबर मन्त्र संवाददाता

बेड़ो। बेड़ो प्रखंड मुख्यालय स्थित महादानी मंदिर परिसर में प्रत्येक वर्ष की तरह इस वर्ष भी महाशिवरात्रि पर भव्य पूजन व शिव बारात कार्यक्रम आयोजन को लेकर महादानी सत्संग समिति की बैठक आयोजित की गयी। बैठक के दौरान संरक्षक महावीर गोप ने बताया गया कि महाशिवरात्रि पर

● महादानी मंदिर में होगा भव्य आयोजन

वितरण किया जाएगा। इसको लेकर तैयारी शुरू कर दी गयी है। बैठक के दौरान सभी की भागीदारी से आयोजन को भव्य और सफल बनाने पर चर्चा की गयी। बैठक में संरक्षक महावीर गोप, सचिव मेघनाथ गिरी, अध्यक्ष हरकनाथ महतो, सदस्य सुरेंद्र सिंह, उपाध्यक्ष राजु सिंह, रामनारायण सिंह, ईश्वर बड़ाइक सहित कई लोग मौजूद थे।



ओलावृष्टि ने किसानों की कमर तोड़ दी, बारिश ने उम्मीदों पर फेरा पानी

खबर मन्त्र संवाददाता

मांडर/चान्हो। गुरुवार की सुबह मांडर और चान्हो प्रखंड के कुछ गांव के लिए काल बनकर आई। गुरुवार की सुबह हुई बारिश के साथ ओला वृष्टि में मुरजुली, कैम्बो, बांसजाड़ी और दजीजाड़ी समेत कई गांव में ओलावृष्टि हुई। जिससे किसानों की फसल बर्बाद हो गई। किसान बहुत ही उम्मीद के साथ खेती करते हैं और फसल तैयार होने की आशा करते हैं साथ ही उससे होने वाले आप का अनुमान लगाकर अपनी योजनाएं भी बनाते हैं लेकिन 15 मिनट के हुई बारिश ने उनके आशाओं पर पानी फेर दिया। लगभग 15 मिनट तक लगातार हुई ओलावृष्टि ने आलू, मटर, प्याज, गेहूं, सरसों जैसे सभी फसलों को जर्मीदोज कर दिया। इतनी ज्यादा ओलावृष्टि हुई थी कि सुबह के 5:00 बजे हुई ओलावृष्टि की बर्फ दिन के 12:00 तक खेतों में और घरों में जमी हुई थी। वहीं दूसरी ओर चान्हो के दमदमा बस्ती में ओलावृष्टि से

फसलों को काफी नुकसान पहुंचा है। ओलावृष्टि का सबसे अधिक प्रभाव मांडर प्रखंड के सरगांव और मुरजुली के किसानों को उठाना पड़ा है। यहां लगी गेहूं, मटर, प्याज, सरसों, आलू सभी फसले पूरी तरह से नष्ट हो चुकी है। गांव के लोगों ने बताया कि इतनी ज्यादा बर्फ गिरी थी कि दिन के 12:00 बजे तक जमीन सहित घर के छपर पर भी बर्फ की मोटी चादर जमी हुई थी। ओलावृष्टि के कारण तैयार हुई फसलें तो नष्ट हुई ही इसके साथ जिन किसानों ने टमाटर, गोभी, मिर्च जैसे फसलों का बिचड़ा तैयार किया था वह सभी पूरी तरह से नष्ट हो गई। ओलावृष्टि से जमी बर्फ के बाद घर के दरवाजे को भी खोलने में दिक्कत हो रही थी। कई बुजुर्गों ने बताया कि काफी उन्होंने अपने जीवन में इतनी भारी ओलावृष्टि कभी नहीं देखी थी। इस बर्बादी के बाद किस पूरी तरह टूट चुके हैं। उन्हें अब सरकारी सहायता की ही उम्मीद बची है।



खबर

एक नजर में

झामुमो संयोजक मंडली का बैठक

खलारी पंचायत भवन में किया गया



खलारी। खलारी प्रखंड झामुमो संयोजक मंडली का बैठक खलारी पंचायत भवन में किया गया। बैठक की अध्यक्षता खलारी संयोजक प्रमुख अनिल पासवान एवं संचालन राजेश गोप ने किया। बैठक में पंचायत के सदस्य अभियान चलाया व सर्व समिति से खलारी पंचायत समिति का गठन किया गया। जिसमें अध्यक्ष प्रदीप टोप्पो,उपाध्यक्ष इस्लाम अंसारी, नसीमुद्दीन अंसारी, पहलाद प्रसाद, विजय गोप, सचिव अजय सिंह, वीरेंद्र गंडू,सुनील मुंडा, रोहित मुंडा, आफरीन परवीन कार्यकारिणी सदस्य में रंजीत टोप्पो,बुला अंसारी, मंटू लोहार,बिंदु तिग्गा,जेरोमनी टोप्पो को बनाया गया। मौके पर रंथु उरांव,कलीम रिजवी, छोटू राम, जैनुल खान, सुनील यादव, चित्तरंजन सिंह सहित अन्य कार्यकता उपस्थित थे।

डकरा विद्या मंदिर में संकुल स्तरीय शिशु वाटिका प्रशिक्षण कार्यक्रम आयोजन



खलारी। सरस्वती शिशु विद्या मंदिर डकरा में संकुल के दीदियों एक दिवसीय शिशु वाटिका प्रशिक्षण आयोजित किया गया है। प्रशिक्षण में सरस्वती शिशु विद्या मंदिर रामगढ़ एवं सरस्वती शिशु विद्या मंदिर मोरबादी की प्रशिक्षित दीदी अंजु कुमारी, बबीता रानी ,सुमन संगीता बेक,नीरज झा को प्रशिक्षण दिया गया। कार्यक्रम के संबध में विद्यालय के प्रधानाचार्य गोपाल मिस्त्री विश्वकर्मा ने बताया कि विद्यालय में नई शिक्षा नीति के तहत एनईपी के माध्यम से बच्चों को बैगलैस एजुकेशन दी जाए, इसके लिए काम किया जा रहा है। कक्षा में बच्चे अनुभव आधारित और क्रिया आधारित की पद्धति कर रहे हैं। जिसमें भाषा प्रयोगशाला, वस्तु संग्रहालय, विज्ञान प्रयोगशाला, रंगमंच कार्यशाला, कला कार्यशाला आदि देखने को मिलते हैं। यहां बच्चे खेल खेल में काफी कुछ सीख रहे हैं।

ग्रामीणों ने पोस्ते के खेती को किया नष्ट

सोनाहातू। थाना क्षेत्र के बांधडीह गांव के ग्रामीणों ने एकजुट होकर जंगल के बीच 4 एकड़ से अधिक जमीन में लगे पोस्ते की खेती को नष्ट किया है। सोनाहातू थाना प्रभारी चंदन कुमार ने डीएसपी बुंदू ओम प्रकाश के निर्देशानुसार लगातार गांव गांव जाकर ग्रामीणों को नशीली पदार्थ का खेती और सेवन से होने वाले बुराइयों की जानकारी लोगों के बीच दिए हैं। इसी क्रम में पंचायत के मुखिया, ग्राम प्रधान और ग्रामीणों के साथ बैठक कर अफीम से होने वाले नुकसान की जांच जानकारी लोगों को दिया। पुलिस के सक्रिय भूमिका से प्रभावित होकर ग्रामीण एकजुट होकर जंगल में लगे पोस्ते की खेती को नष्ट किया है। ग्रामीणों ने अपील किया है कि जिसने भी चोरी छुपे खेती कर रहे हुए समय रहते नष्ट करें नहीं तो ग्राम सभा में उन्हें दंडित करने का काम करेगा। पुलिस के पहल और ग्रामीणों के जागरूकता से गांव से पोस्ते की खेती को पूर्ण रूप से नष्ट किया गया है।

बुद्धा नर्सिंग कॉलेज के चौथे स्थापना दिवस पर फ्रेशर पार्टी आयोजित

शाहिल अंसारी मिस्टर और खुशनुमा बनी मिस फ्रेशर, विद्यार्थियों ने बिखेरी कला की छटा

खबर मन्त्र संवाददाता

रातू। बिजुलिया में जैनैद्र ग्रुप ऑफ कॉलेज की ओर से संचालित बुद्धा नर्सिंग कॉलेज ने चार साल पूरे किये। चौथे स्थापना दिवस पर फ्रेशर पार्टी आयोजित किया गया। इसकी शुरुआत सरस्वती वंदना से की गयी। समारोह का उद्घाटन सिविल सर्जन डॉ प्रभात कुमार, सीएचसी प्रभारी डॉ सुजीत कश्यप, कॉलेज के प्रबंध निदेशक जिनैद्र कुमार तथागत, निदेशक प्रियाशु कुमार व हेल्थ प्वांट हॉस्पिटल के डॉ एम अलोक ने दीप



समारोह का उद्घाटन करते सिविल सर्जन और कॉलेज के प्रबंध निदेशक।

प्रज्जवलित, सिस्टर फ्लोरेंस की चित्र और भगवान बुद्ध की प्रतिमा पर माल्यार्पण कर किया। प्राचार्या

ज्योति तिकरी की ओर से चालू सत्र के विद्यार्थियों को शपथ दिलायी गयी। वहीं, डॉ प्रभात ने कॉलेज

के अनुशासन को सराहा। जबकि, श्री तथागत ने फ्लोरेंस की जीवनी पर प्रकाश डाला और उनके आदर्शों की आत्मसात करने पर जोर दिया। छात्र-छात्राओं का परिचय और रैंप वाक के बाद शाहिल अंसारी मिस्टर और खुशनुमा परवीन मिस फ्रेशर चुने गये। प्रबंधन और विद्यार्थियों की ओर से उनका स्वागत किया गया। छात्राओं ने मनमोहक कला की छटा बिखेरी। इससे परिसर गुंज उठा। संचालन सुश्री सुष्टि और कुमार सोनित ने किया।

इन्होंने निभायी भूमिका : एकेडमिक हेड आशीष कुमार, प्रबंधक हिमांशु सिंह, निक्षिता, हिना, पूजा, निधि, गुलशन, पुनम कुमारी, सुनिता कच्छप, जसीमा खातून, राहुल कुमार, दीपक रजक, आरपी सिंह, मुंसाद मंजर, चंदन कुमार, कुंदन कुमार, जुगनू कुमार, साकिब आलम, मोकिम अहमद, चंदा, अंशु, शलोनी, अमीषा, प्रीति, मेघा, शिखा, भारती, राखी, लक्ष्मी, मधु, अर्चना, शांति, गीता, रूचि, शुभ्रत, सपना, आर्यन, पिप्पूष, संभव, विकास, सुजल, आयुष, स्वेत, नदीम व अमरजीत आदि।

पैतृक गांव मुरचू लौटा दस साल से लापता युवक

थाने में पत्नी को देख फफक पड़ा बहादुर उरांव, सोमरी ने खिलाई मिठाई

खबर मन्त्र संवाददाता

रातू। मुरचू निवासी बिरसी उरांव व स्व कंधना उरांव का 29 साल की उम्र में लापता पुत्र 39 वर्षीय बहादुर उरांव शुक्रवार की दोपहर घर लौट आया। वह थाने में पत्नी को देखकर फफक पड़ा। सोमरी उरांव ने उसे मिठाई खिलायी। पति को पाकर उसके चेहरे खिल उठे। उसने थानेदार रामनारायण सिंह और सहायक अवर निरीक्षक मनोज कुमार का आभार जताया। बहादुर ने बताया कि 10 मई 2015 को वह भटककर उड़ीसा के एक बार में चला गया। मालिक उसे दिनभर घर में कैद कर रखाथा और रात होते होते ही काम के लिये ले जाता था। उसकी सतत गिनरानी रखी जाती थी। उसने कई बार घर आने की कोशिश की। लेकिन, चहरे की वजह से सफल नहीं हो पाया। वहां उसे सिर्फ खाना दिया जाता था। मजदूरी की मांग पर गाली दी जाती थी।

कैसे पहुंचा उड़ीसा : बहादुर उरांव



पत्नी और मुखिया के साथ बहादुर उरांव।

ने आपबीती सुनायी और कहा कि वह अपनी बेटी के साथ शाम के वक्त पटना में घुमने निकला था। इसी बीच वह कब और कैसे उड़ीसा पहुंचा, कुछ पता नहीं है। बेटी को भी उससे अलग कर दिया गया। वह कहां गयी, इसका उसे कोई पता नहीं चल पाया। उसने पत्रकारों को बताया कि यदि घर नहीं लौटता, तो जिंदा नहीं रह पाता।

खुश हैं परिजन : बहादुर के

सकुशल घर लौटने पर गांव वाले और उसके परिजन बेहद खुश हैं। पंचायत की पूर्व मुखिया रीता भगत व पुरियो मुखिया ज्योति भगत ने थानेदार और एएसआई की प्रशंसा करते थक नहीं रही हैं। उनकी पहल पर गुमनामी के अंधेरे से बहादुर बाहर निकल आया है। उन्होंने मानवता का परिचय देते हुये बिछड़े परिवार को मिला दिया। इसके लिये दोनों बघाई के पात्र हैं।



अभिहित अधिकारी—सह—अपरमुख्य चिकित्सापदाधिकारी का कार्यालय, लोहरदग्गा।
(खाद्य सुरक्षा—शाखा)

आम सूचना।

खाद्य सुरक्षा एवं मानकअधिनियम, 2006(Food Safety and Standard Act,2006) के तहत खाद्य सुरक्षा एवंमानकों से जुड़े मामलों कोनियंत्रित करने वाला कानून है। इस कानून के तहत खाद्य पदार्थों के विनिर्माण, भंडारण, वितरण, बिक्री और आयातको नियंत्रित किया जाता है। इस अधिनियम के तहत खाद्य सुरक्षा एवंमानकों के लिए भारतीय खाद्य सुरक्षा और मानक प्राधिकरण(FSSAI) की स्थापना की गयीहै। इस अधिनियम के तहत खाद्य व्यवसाय शुरू करने से पहले लाइसेंस /रजिस्ट्रेशन लेना अनिवार्य है।

- FSS Act-2006**की धारा—63 के तहत सभी खाद्य कारोबारियोंको(जैसे—किराना दुकान, खुदरा विक्रेता, थोकविक्रेता, उत्पादक, वितरक, पूर्तिकार, प्रसंस्करणकर्ता, भण्डारक, पैकेजिंग, परिवहनक, मीट, मछली एवंवैचिकन बिक्रीकर्ता, होटल, ढाबा, रेस्टोरेंट, दबाखाना, मिठाई बिक्रीकर्ता, फल और सब्जीदुकान,राईस मिल, आटा मिल, तेल मिल, पानी पैकेजिंग, चाय दुकान,गन्नाजूस,फुवका—घाट—छोला दुकान इत्यादि) को बिना वैध **FSSAI License/Registration**के कारोबार करना दंडनीय अपराध है, एवं इसमें धारा—63 के तहत 10 लाख रूपयेतक का जुर्माना किया जा सकता है।
- FSSAI Registration**के लिए आवश्यक दस्तावेज—पासपोर्ट साइज फोटो, आधारकार्ड, पैनकार्ड और दुकान का बिजली बिल लेकरआना सुनिश्चित करेंगे।
- FSSAI License** के लिए आवश्यक दस्तावेज—आधार कार्ड और दुकान का बिजलीबिल, **FSMS Plan form, Self Declaration form,GST Certificate**,और पैनकार्ड लेकर आना सुनिश्चित करेंगे। समीपीट, मछली एवं विकन दुकान के लिए स्थायी पंचायत या नगरनिगम से आवश्यक अनापति प्रमाणपत्र लेकर आना सुनिश्चित करेंगे।
- समी होटल /रेस्टोरेंट संघालक कोसूचित किया जाता हैकि खाद्य पदार्थ में उपयोग किये जानेवाले पानी की गुणवत्ता किसी भी **FSSAI/ NABL Accredited Notified Lab** से जाँच कराकर जाँच प्रतिवेदन प्राप्त करना सुनिश्चित करेंगे।
- FSSAI** एवं स्वास्थ्य चिकित्सा शिशा एवं परिवार कल्याणविभाग, झारखण्ड के आदेश संख्या—226(F) दिनांक—11.10. 20219 के आदेशानुसार सभी तरह के खाद्य कारोबारकर्ता को **FoSTaC** का प्रशिक्षण लेना अनिवार्य है। सभी खाद्य कारोबारी **FoSTaC** का प्रशिक्षण लेना सुनिश्चितकरेंगे। **FoSTaC** प्रशिक्षण हेतु आयोजन की सूचना खाद्य सुरक्षा कार्यालय से प्राप्त की जा सकती है।

खाद्य सुरक्षा पदाधिकारी, लोहरदग्गा।

PR 346935 Lohardaga(24-25)D

अपरमुख्य चिकित्सा पदाधिकारी,लोहरदग्गा।

झारखण्ड शिक्षा परियोजना, हजारीबाग
नया समाहरणालय भवन, **Ground Floor (B-002), हजारीबाग — 825301**
Email Id - ssa_hazaribagh@rediffmail.com

निःशुल्क एवं अनिवार्य बाल शिक्षा का अधिकार अधिनियम 2009 (आर0टी0ई0) के अंतर्गत सत्र 2025–26 में प्रवेश कक्षा के 25 प्रतिशत सीट पर नामांकन से संबंधित सूचना

निःशुल्क एवं अनिवार्य बाल शिक्षा का अधिकार अधिनियम 2009 की धारा 12(1)(ग) एवं विभागीय अधिसूचना संख्या—237 दिनांक—16.02.2016 के अनुगालन में गैर सरकारी सहायता प्राप्त निजी विद्यालय (अत्यंसंख्यक छोडकर) के प्रवेश कक्षा में 25 प्रतिशत सीटों पर पढोस के (क्रमशः 1 कि0मी0, 3 कि0मी0 एवं अंततः 6 कि0मी0 दूरी की सीमा तक) अभिवचित समूह (अनुसूचित जनजाति, अनुसूचित जाति, अत्यंत पिछड़ा वर्ग, पिछड़ा वर्ग, अत्यंसंख्यक समुदाय, 40% से अधिक निःशुल्क बच्चे एवं अनाथ बच्चे) एवं कमजोर वर्ग (विविक्त परिवार की सभी स्त्रोतों से वार्षिक आय रु0 72,000 /— से कम हो) के बच्चों को नामांकन पूर्ण किया जाना है।

अभिभावकों की सुविधा के लिए सूचित किया जाता है कि (क) पास पढोस की दूरी सीमा का निवासी होने के लिए पालक / अभिभावक का आधार कार्ड, माताताता परिवार पत्र, मनरेगा जीब कार्ड, राशन कार्ड, ड्राइविंग लाइसेंस, बिजली बिल वित्तमें उनका नाम एवं निवास का पता अंकित हो, मान्य होगा, (ख) अभिवचित एवं कमजोर वर्ग की मान्यता के लिए पालक / अभिभावक का जाति प्रमाण पत्र, निःशुल्क बच्चे के लिए चिकित्सा पदाधिकारी द्वारा निर्गत निःशुल्कता प्रमाण पत्र एवं आर के लिए अंचलाधिकारी द्वारा निर्गत आय प्रमाण पत्र मान्य होगा, (ग) नवरी / एल0के0जी0 में नामांकन हेतु उम्र सीमा न्यूनतम 3 वर्ष 6 माह से अधिक एवं 4 वर्ष 6 माह से कम तथा प्रवेश कक्षा 1 में नामांकन हेतु उम्र सीमा 5 वर्ष 6 माह से अधिक एवं 7 वर्ष से कम होगी (घ) उम्र की गणना 31 मार्च 2025 होगी। आवेदन कार्यालय के वेबसाइट **www.rte hazaribagh.in** पर ऑनलाइन 20.02.2025 से 08.03.2025 तक भरा जायेगा एवं भरे गये आवेदन पत्र (सभी अनुरूपक सहित) का प्रिंट निकालकर सभी दस्तावेजों को संलग्न करते हुए झारखण्ड शिक्षा परियोजना कार्यालय, नया समाहरणालय भवन, हजारीबाग में दिनांक—12.03.2025 तक अनिवार्य रूप से जमा करेंगे।

जमा किये गये आवेदन पत्र एवं प्रमाण पत्रों का संबंधित वेबसाइट से सत्यापन के क्रम में कोई भी गलत प्रमाण पत्र संलग्न किये जाने की पूरी जानकारी संबंधित पालक / अभिभावक की होगी। आवेदन हेतु तात्कालिक के कौल 4 में प्रवेश कक्षा / कक्षाओं का प्रम अंकित है। कौलम 05 में प्रवेश कक्षा / कक्षाओं में कुल सीटों की संख्या एवं कौलम 06 में आर0टी0ई0 नामांकन हेतु 25 प्रतिशत सीटों की संख्या अंकित है।

SL.	BLOCK	School Name	Entry Class	Total No. of Seat	No. of seat Under RTE
1	2	3	4	5	6
1	BARKAGAON	DAV PUBLIC SCHOOL URIMARI	LKG	32	8
2	BARKATHA	DIVINE PUBLIC SCHOOL GANGPACHO	CLASS-1	80	20
3	CHAUPARAN	SUREKHA PRA.BHAI PUB.SCHOOL BAHERA	CLASS-1	80	20
4	HAZARIBAGH	DELHI PUBLIC SCHOOL, HAZARIBAGH	CLASS - 1	60	15
5	HAZARIBAGH	JACK AND JILL SCHOOL, SINGHANI	NURSERY	40	10
6	HAZARIBAGH	LORD KRISHNA SCHOOL, AMRITNAGAR	CLASS - 1	40	10
7	HAZARIBAGH	ST.PAUL'S SCHOOL	CLASS - 1	40	10
8	HAZARIBAGH	SARSWATI SISHU MANDIR KUMHAR TOLI	CLASS-1	40	10
9	HAZARIBAGH	NATIONAL PUB.SCHOOL	CLASS - 1	60	15
10	HAZARIBAGH	ST STEPHENS SCHOOL	CLASS 1	100	25
11	HAZARIBAGH	SRI RAMKRISHNA SARDA MATH & MISSION	NURSERY	48	12
12	HAZARIBAGH	MOUNT EGMONT SCHOOL	LKG	60	15
13	HAZARIBAGH	D.A.V. PUBLIC SCHOOL, HAZARIBAGH	NURSERY	60	15
14	HAZARIBAGH	NAMAN VIDYA, HAZARIBAGH	NURSERY	30	7
15	HAZARIBAGH	ROSEBUD SCHOOL, HAZARIBAGH	LKG	30	7
16	ICHAK	CAMPION BASIC ACADEMY,ICHAK	CLASS - 1	80	20
17	KATKAMDAG	ANGELS HIGH SCHOOL SIRSI	UKG	52	13
18	KATKAMDAG	DELHI PUBLIC SCHOOL, HAZARIBAGH	LKG	40	10
19	KATKAMSANDI	ST. AUGUSTINE HIGH SCHOOL, KANCHANPUR	CLASS - 1	40	10

नोट :-

- आवेदकों की सुविधा हेतु झारखण्ड शिक्षा परियोजना कार्यालय, हजारीबाग के प्रवेश द्वार के सामने हेल्थ चेकक कार्य करेगा, जिसमें फॉर्म भरने एवं संबंधित जानकारी उपलब्ध करायी जाएगी।
- इच्छुक अभिभावकों से अनुरोध किया जाता है कि अपने पाल्य के नामांकन हेतु उररी विद्यालय के लिए आवेदन पत्र सम्पत्तित करेंगे, जो उनके पास पढोस (क्रमशः 1 कि0मी0, 3 कि0मी0, अंततः 6 कि0मी0 दूरी सीमा तक) में अवस्थित है तथा जहां उनके पाल्य के उम्र अनुरूप प्रवेश कक्षा की सुविधा उपलब्ध है।
- कृपया निम्नलिखित विषयों से प्रत्येक का कोई एक प्रमाण प्रस्तुत करेंगे :
 - * जन्म प्रमाण—पत्र का प्रमाण :
 - 1. जन्म, मृत्यु एवं विवाह प्रमाण—पत्र अधिनियम के अंतर्गत जन्म प्रमाण—पत्र।
 - ** आधार प्रमाण—पत्र का प्रमाण :
 - 1. बच्चे का नाम वाले पिता / माता के नाम पर जारी राशन कार्ड।
 - 2. बच्चे का या उसके माता—पिता के निवास का प्रमाण—पत्र।
 - 3. माता—पिता / अभिभावक में से किसी एक का निवास का प्रमाण—पत्र।
 - 4. माता—पिता / अभिभावक में से किसी एक का बिजली बिल / टेलीफोन बिल।
 - 5. आधार कार्ड।
 - 6. माता—पिता / अभिभावक में से किसी एक का जीब कार्ड।
 - *** आय प्रमाण—पत्र का प्रमाण :
 - 1. अंचलाधिकारी द्वारा जारी आय प्रमाण—पत्र।
 - **** अभिवचित वर्ग का प्रमाण :
 - 1. उपायुक्त / अनुमण्डलाधिकारी / अंचलाधिकारी कार्यालय द्वारा जारी जाति प्रमाण—पत्र।
 - 2. सरकारी अस्पताल का चिकित्सा प्रमाण पत्र यदि बाध निःशक्त हो।
 - 3. अनाथ बच्चे की स्थिति में अंचलाधिकारी / मुखिया / वार्ड कमिश्नर द्वारा जारी प्रमाण—पत्र।

जिला शिक्षा अधीक्षक, हजारीबाग

PR 346956 School Education and Literacy(24-25)D

उपायुक्त,हजारीबाग

प्रदूषण पर प्रहार

राष्ट्रीय हरित न्यायाधिकरण यानी एनजीटी द्वारा वायु व मिट्टी प्रदूषण फैलाने के लिये पानीपत थर्मल पावर स्टेशन पर 6.93 करोड़ रुपये का जुर्माना लगाना, तमाम प्रदूषक उद्योगों के लिये सबक है। ट्रिब्यूनल की कार्रवाई कानूनों का उल्लंघन करके पर्यावरण व जन-स्वास्थ्य को नुकसान पहुंचाने वालों के लिये संदेश है कि लक्ष्मण रेखा पार की तो बख्शी नहीं जाएंगे। पर्यावरण को क्षति पहुंचाने पर भारी मुआवजा देना होगा। दरअसल, इस थर्मल प्लांट से निकलने वाली राख आस-पास के ग्रामीणों के स्वास्थ्य से खिलवाड़ कर रही है। जिससे श्वसन समेत कई तरह के रोग बढ़ रहे हैं। इतना ही नहीं सड़कों पर प्रदूषण के चलते दृश्यता कम होने से दुर्घटनाओं की आशंका बनी रहती है। वहीं दूसरी ओर एनजीटी ने थर्मल प्लांट के प्रबंधकों द्वारा पर्यावरण की क्षतिपूर्ति के लिये पेड़ों को लगाने में की गई खानापूर्ति को आड़े हाथ लिया। ट्रिब्यूनल ने कहा कि आप ने पौधे लगाने का दावा तो किया है लेकिन क्या सुनिश्चित किया है कि उन पौधों में से कितने पेड़ बन पाए। हरित न्यायाधिकरण का कहना था कि पौधरोपण से ज्यादा महत्वपूर्ण पेड़ों की उत्तरजीविता सुनिश्चित करना है। यह उपाय पर्यावरण को नुकसान पहुंचाने वाले प्रदूषकों के निवारण के आधे-अधूरे प्रयासों को ही उजागर करता है। निश्चित रूप से एनजीटी की जुमाना लगाने की यह कार्रवाई प्रदूषण फैलाने वाली औद्योगिक इकाइयों को अपने तौर-तरीके बदलने को बाध्य करेगी। उल्लेखनीय है कि भारत सरकार ने पिछले एक दशक में तेल व गैस क्षेत्र में राजकोपीय सब्सिडी कम करने की दिशा में सार्थक पहल की है। स्वच्छ ऊर्जा से बिजली क्षमता का आधा हासिल करने के महत्वाकांक्षी लक्ष्य प्राप्त करने हेतु बड़े प्रयासों की जरूरत है। तभी भारत वर्ष 2030 तक गैर जीवाश्म ईंधन स्रोतों से ऊर्जा हासिल करने के लक्ष्य को हासिल कर पाएगा।



मेघ : अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। पठन-पाठन में स्थिति कमजोर रहेगी। किसी से वाद-विवाद अथवा कहासुनी होने का भय रहेगा। मानसिक एवं शारीरिक शिथिलता पैदा होगी। जल्दबाजी में कोई भूल संभव है। आय-व्यय की स्थिति समान्य रहेगी। शुभांक-5-7-8

वृष : आशानुकूल कार्य होने में संदेह है। स्वास्थ्य मध्यम रहेगा। लेन-देन में अस्पष्टता ठीक नहीं। दूसरों के कार्यों में अनावश्यक हस्तक्षेप न करें। निर्मूल शंकाओं के कारण मनस्ताप भी पैदा हो सकते है। भय तथा शत्रुहानि की आशंका रहेगी। एकाकी प्रवृति का त्याग करें। यात्रा न करें। शुभांक-4-6-7

मिथुन : शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। मन प्रसन्न बना रहेगा। अचल संपत्ति की खरीद अथवा कृषि उद्यम में रुचि पैदा होगी। अपनों का सहयोग प्राप्त होगा। व्यापार व व्यवसाय में स्थिति उत्तम रहेगी। शुभांक-4-6-8

कर्क : नये-नये व्यापारिक अनुबंध होंगे। शारीरिक सुख के लिए व्यसनों का त्याग करें। संतान पक्ष की समस्या समाप्त होगी। कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। हरि करे सो खरी इसीलिए पूरे मनोयोग से कार्य करें। शुभांक-3-6-9

सिंह : कार्यक्षेत्र में खुशनुमा माहौल बनेगा। मध्याह्न पूर्व समय आपके पक्ष का रहेगा। कारोबारी काम में प्रगति बनती रहेगी। लेन-देन में आ रही बाधा दूर करने के प्रयास होंगे। परिश्रम प्रयास से काम बनाने की कोशिश लाभ देगी। पर-प्रपंच में ना पड़कर अपने काम पर ध्यान दीजिए। अत: आलस्य का त्याग करें। शुभांक-4-6-8

कन्या : भावनाओं का उद्देग बढ़ेगा। जीवनसाथी का परामर्श लाभदायक रहेगा। धार्मिक कार्य में समय और धन व्यय होगा। हित के काम में आ रही बाधा मध्याह्न पश्चात दूर हो जाएगी। अपने काम आसानी से बनते चले जाएंगे। आपसी प्रेम-भाव में बढ़ोतरी होगी। धार्मिक कार्य शुभ रहेगा। शुभांक-2-4-6

तुला : योजना क्रियान्वन के लिए समय अच्छा व सकारात्मक परिणाम देने वाला बन रहा है। कारोबारी काम में नवीन तालमेल और समन्वय बन जाएगा। जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। सफलता मिलेगी। सुनियोजित तरीके से कार्यारम्भ करें। शुभांक-3-6-7

वृश्चिक : व्यवसाय में प्रतिद्वंद्वी परेशान कर सकते हैं। समय व्ययकारी सिद्ध होगा। ले देकर की जा रही काम की कोशिश ठीक नहीं। दिमाग में निर्मूल तर्क-कुतर्क पैदा होंग। महत्वपूर्ण कार्य को समय पर बना लें तो अच्छा ही होगा। स्वास्थ्य मध्यम रहेगा। व्यापार में स्थिति नरम रहेगी। मनोरथ सिद्धि का योग है। शुभांक-2-5-7

धनु : लाभदायक कार्यों की चेष्टाएं प्रबल होंगी। समाज में मान-सम्मान बढ़ेगा। आय-व्यय की स्थिति समान रहेगी। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। कामकाज में आ रहा अवरोध दूर होकर प्रगति का रास्ता मिल जाएगा। धार्मिक यात्रा का योग बना है। शुभांक-2-5-7

मकर : मान-सम्मान में वृद्धि होगी। अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। पुराने मित्र के कारण कार्य बाधा हटेगी। शुद्ध गोचर का लाभ। यात्रा प्रवास का सार्थक परिणाम मिलेगा। आर्थिक लाभ हेतु किये गए कार्यों का तत्काल प्रतिफल मिलेगा। शुभांक-3-6-8

कुंभ : मनोरंजन के साधनों पर धन-व्यय होगा। आय-व्यय की स्थिति समान रहेगी। कामकाज में आ रही बाधा दूर होगी। पर प्रपंच में ना पड़कर अपने काम पर ध्यान दीजिए। लेन-देन में आ रही बाधा को दूर करने के प्रयास सफल होंगे। समाज में मान-सम्मान बढ़ेगा। शैक्षणिक कार्य आसानी से पूरे होते रहेंगे। शुभांक-6-8-9

मीन : सुबह-सुबह की महत्वपूर्ण सिद्धि के बाद दिन-भर उत्साह रहेगा। किसी लाभदायक कार्य के लिए व्ययकारक स्थितियां पैदा होगी। अल्प-परिश्रम से ही लाभ होगा। कामकाज में आ रहा अवरोध दूर होकर प्रगति का रास्ता मिल जाएगा। नियोजित धन से लाभ होने लगेगा। जान-पहचान का दायरा बढ़ेगा। शुभांक-5-8-9

अभिव्यक्ति

जनजातीय हितों व श्रद्धा पर केंद्रित हो नयी वन नीति

वनग्राम, वनों से सटे राजस्व ग्राम, जनजातीय समाज, वनों के भीतर कृषि का अधिकार, जनजातीय समाज को वनों के सीमित उपयोग की अनुमति आदि-आदि विषय मप्र में एक बड़ा सामाजिक सरोकार का प्रश्न रहे हैं। यह प्रश्न अब गहरा रहा है। मप्र सरकार कंपनी, संस्था, व्यक्ति या स्वयंसेवी संस्था को बिगड़े जंगल अनुबंध पर साठ वर्ष हेतु देने के प्रस्ताव पर विचाररत है। नई नीति में निजी क्षेत्र को विभाग के अनुसार नए पौधे लगाने होंगे। दो वर्ष में पौधे नहीं उगे तो अनुबंध समाप्ति का अधिकार शासन के पास सुरक्षित रहेगा। इन वनों का कार्बन क्रेडिट, वन विभाग के माध्यम से विक्रय करेंगे। इस नीति के अनुसार एक हजार हेक्टेयर तक के जंगल को यदि कोई निजी कंपनी विकसित करना चाहेगी तो वनों की पुनर्स्थापना का भी प्रावधान है। अनुबंधित वनों से प्राप्त वनोपज का पांचवां भाग वन समिति और शेष चार भाग वन विकास निगम और निजी कंपनी को मिलेंगे। फल वनोपज का आधा भाग निजी कंपनी को प्राप्त होगा।

मप्र में 37 लाख हेक्टेयर क्षेत्र बिगड़े वन हैं, इसे ही निजी क्षेत्र में सौंपने की तैयारी है। नई नीति के अन्तर्गत निजी निवेशकों का इन वनीय क्षेत्रों की उपज व कार्बन क्रेडिट पर प्रथम अधिकार होगा। नई नीति का नाम हूसीएसआर एवं कंपनी एन्वायरमेंट रिस्पॉसिबिलिटी एवं अशासकीय निधियों के उपयोग से वनों की पुनर्स्थापनाह्व है। इसके अंतर्गत मप्र में निजी निवेशक न्यूनतम दस हेक्टेयर वन का चयन कर सकेंगे।

नई वन नीति में कई विसंगतियाँ हैं, जिससे वनीय विविधता की हत्या हो जाएगी। जिस प्रकार समर्थन मूल्य के कारण मप्र व अन्य प्रदेशों की कृषि विविधता समाप्त हो गई है, उसी प्रकार वन विविधता समाप्त हो जाएगी। जब वनीय विविधता समाप्त होगी तो सर्वप्रथम वनीय जैव विविधता, बड़ी तीव्रता से समाप्त होगी। वनवासियों हेतु हर वृक्ष का हर उत्सव व ऋतु में अलग-अलग आस्था का सम्बंध होता है। हजारों-लाखों प्रकार के जीव-जंतुओं का भोजन, उनकी औषधियां, उनकी रहवासी आवश्यकताएँ सभी कुछ समाप्त हो जाएंगे। जीव-जंतु तो छोड़िए जनजातीय समाज और नगरीय समाज



को मिलने वाली हजारों वनीय औषधियां, जड़ी-बूटियाँ, रसायन, मौसमी उत्पाद सभी कुछ समाप्त हो जाएँगे। प्रकृति की अविरल धारा के

नई वन नीति में कई विसंगतियाँ हैं, जिससे वनीय विविधता की हत्या हो जाएगी। जिस प्रकार समर्थन मूल्य के कारण मप्र व अन्य प्रदेशों की कृषि विविधता समाप्त हो गई है, उसी प्रकार वन विविधता समाप्त हो जाएगी। जब वनीय विविधता समाप्त होगी तो सर्वप्रथम वनीय जैव विविधता, बड़ी तीव्रता से समाप्त होगी। वनवासियों हेतु हर वृक्ष का हर उत्सव व ऋतु में अलग-अलग आस्था का सम्बंध होता है।

गारंटि हो। नई वन नीति में जिसे बिगड़े वन कहा जा रहा है, उसकी परिभाषा भी तय नहीं है। ग्राम सभा की अनुमति की शर्त भी बड़ी ही आसान व एक औपचारिकता मात्र है। केवल मूल्यवान लकड़ी प्रदान नहीं करने वाले वनों को बिगड़ा हुआ वन मान लेना एक बड़ी प्रदूषित, शोषक, स्वार्थी व एकपक्षीय नीति है। वनवासी बंधुओं की धार्मिक, सामाजिक, आर्थिक आवश्यकताओं एवं पर्यावरण को दृष्टिगत रखते हुए वनीय विविधता बनी रहे, यह परम आवश्यक है। इस नई वन नीति से हमारी आने वाली पीढ़ियाँ कई वन उत्पादों के केवल नाम ही सुन पाएंगी। आज जिस प्रकार कृषि क्षेत्र में केवल दो चार प्रकार के अन्न का

किसी भी क्षेत्र में गुणवत्ता सुधारना है तो वहां प्रतिस्पर्धा बढ़ायी जाये



अजयदीप बाधवा

टैक्स ऑडिट और कॉस्ट अकाउंटेंट्स किसी भी क्षेत्र में गुणवत्ता सुधारना है तो यह अति आवश्यक है कि वहां प्रतिस्पर्धा बढ़ाई जाए। सेवा या वस्तु प्रदान करने वाली संस्थाओं की संख्या बढ़ेगी तो वे उपभोक्ता को खुश करने के लिए अपनी सेवाओं में सुधार करेगी। हम यह भी जानते हैं कि भारत में सरकार की आय का एक बहुत बड़ा स्रोत आय कर या इनकम टैक्स है।

सरकार को आय कर से जितनी ज्यादा आय प्राप्त होगी उतना भारत सरकार आम आदमी को देने वाली स्वास्थ्य, परिवहन, सुरक्षा और जन कल्याण सेवाओं या सुविधाओं में अधिक खर्च कर पाएगी। साथ ही आय बढ़ने से सरकार आम आदमी से मिलने



इसी उद्देश्य ऑडिट या कर अंकेक्षण की व्यवस्था है। अगर किसी कर दाता की वार्षिक आय एक करोड़ या 10 करोड़ (जैसी स्थिति हो) से ज्यादा है तो उसे अपना टैक्स ऑडिट करवाना है। यह अनिवार्य है। वर्तमान अकाउंटेंट्स कर सकते हैं। हाल के वर्षों में यह पाया गया है कि सरकार के प्रयासों से निरन्तर आय कर दाताओं में वृद्धि हो रही है पर उस हिसाब से ऑडिटर की संख्या में वृद्धि नहीं हो रही है जिसके कारण अनेक केंसों में टैक्स ऑडिट मात्र एक वार्षिक रिचुअल बन कर रह गई है। इसकी गुणवत्ता में सुधार न होने के कारण सरकार की आय में भी विशेष वृद्धि नहीं

विकसित हो भीड़ नियंत्रण का प्रभावी तंत्र, पुलिस को मिले प्रशिक्षण



किया होगा जब आप एक बहुत भीड़भाड़ वाली किसी लाइन में खड़े हुए होंगे। जब पीछेसे अचानक धक्का लगाता है तो व्यक्ति खुद भी उस धक्के को अपने से आगे खड़े व्यक्ति को ट्रांसफर कर देते हैं। ऐसे में अपना संतुलन बनाए रखना और अपने पैरों पर खड़े रहना लोगों के लिए बहुत मुश्किल हो जाता है।

ये पहली बार नहीं था जब किसी धार्मिक कार्यक्रम के दौरान भगदड़ मची हो। इसके पहले भी समय-समय पर भगदड़ मचने की खबरें सामने आती रही हैं। इन घटनाओं में कई लोगों की जान भी चली गई। 27 अगस्त 2003 महाराष्ट्र के नासिक जिले में कुंभ मेले में स्नान के दौरान भगदड़ मचने से 39 लोगों की मौत हो गई थी। 25 जनवरी 2005 को महाराष्ट्र के सतारा जिले में मंधारदेवी मंदिर में भगदड़ मच गई थी। जिसमें 340 से ज्यादा श्रद्धालु कुचले गए थे। 3 अगस्त 2008 हिमाचल प्रदेश के बिलासपुर जिले में नैना देवी मंदिर में मची भगदड़ में 162 लोगों की मौत हो गई थी। 30 सितंबर 2008 राजस्थान के जोधपुर शहर में चामुंडा देवी मंदिर में मची भगदड़ में लगभग 250 श्रद्धालुओं की मौत हो गई

उत्पादन हो रहा है व शेष फसलों का उन्मूलन होता जा रहा है, वही स्थिति वनों में भी देखने को मिलेगी। प्रत्येक ऐसे वृक्ष को जिससे आर्थिक लाभ नहीं होता है या कम लाभ होता है, उसे कुल्हाड़ी की बलि चढ़ाकर वहाँ व्यावसायिक लाभ की दृष्टि से मूल्यवान पेड़ लगा दिए जाएंगे। लाभमात्र के मूलमंत्र से पारिस्थितिकी संतुलन व इको सिस्टम समाप्त होगा। वनों में ये कं पनियां बेतहाशा इको टुरिज्म को बढ़ावा देंगी, यह लाभप्रद तो अवश्य ही होगा किंतु इसके गंभीर साइड इफेक्ट्स भी हो सकते हैं। आशंका है कि वनों को लेकर अंधाधुंध दोहन की या केवल लाभ की नीति से पर्यावरण असंतुलन उत्पन्न हो सकता है।

वर्ष 2020 में मुख्यमंत्री शिवराज चौहान के समय भी इस प्रस्ताव को लाया गया था जो बाद में फाइलों में बंद हो गया। फाइलों में बंद इस जिन्न को मप्र वन विभाग के नौकरशाहों ने पुनः बाहर निकाला है। यद्यपि यह मध्यप्रदेश की डॉ. मोहन यादव सरकार की संवेदनशीलता ही है कि सरकार ने अभी एकतरफा निर्णय नहीं लिया है तथापि मुख्यमंत्री को जनजातियों के प्रति असंवेदनशील, वन नीति से सावधान रहना होगा। मुख्यमंत्री की अध्यक्षता में कुछ ही दिन पहले एक टास्क फोर्स की मीटिंग हुई थी, जिसमें वन अधिकार कानून के तहत ग्राम सभाओं को अपने परंपरागत वन क्षेत्र के पुनर्निर्माण, संवर्धन, संरक्षण एवं प्रबंधन के अधिकार देने का निर्णय हुआ था। संभवतः इसी को ध्यान में रखकर मुख्यमंत्री ने इस वन नीति के प्रारूप को अभी सहमति नहीं दी होगी। मप्र शासन ने नई वननीति के संदर्भ में ‘पर जनता से सुझाव व आपत्तियाँ माँगी हैं’। सभी पर्यावरणविदों को सुझाव देना चाहिए, कहीं ऐसा न हो कि शासकीय आय बढ़ाने के इस उपक्रम को वन शोषण का धत्कर्म बना दिया जाए।

वन विकास के नाम पर कहीं हमारे वन, व्यवसाइयों व दलालों की भेंट न चढ़ जाएँ। मप्र की जनता से प्राप्त होने वाले सुझावों और आपत्तियों को देखते हुए नीति में वांछनीय परिवर्तन या संपूर्णतः अस्वीकृत भी किया जा सकता है। मप्र की भाजपा सरकार की ओर से यह शुभ संकेत है और एक अवसर भी।

अधिनियम में इन्हें सिर्फ इन्वेंटरी वैल्युएशन के कार्य तक सीमित रखा है। अब जबकि भारत सरकार आय कर नियमों में अमूल चूल परिवर्तन लाना चाहती है और इसी कारण संसद के वर्तमान बजट सत्र में नए कानून की रूपरेखा सरकार ने पेश की है जिसे संसद की विशेष समिति को विचार हेतु भेजा गया है, में सरकार टैक्स ऑडिट में सुधार ला सकती है। समिति और सरकार को इस नए प्रस्तावित कानून में कॉस्ट अकाउंटेंट्स को टैक्स ऑडिट करने वाले अकाउंटेंट्स की श्रेणी में शामिल करना चाहिए; इस से न सिर्फ ऑडिट की गुणवत्ता में सुधार आएगा बल्कि सरकार की आय भी बढ़ेगी। आज जब सरकार हर क्षेत्र में प्रतिस्पर्धात्मक गुणवत्ता लाना चाहती है तो उसे टैक्स ऑडिट में ऐसा आम जन हित में लाना ही चाहिए। (कॉस्ट अकाउंटेंट, ऑडिट विशेषज्ञ

महज विरोध

कांग्रेस केंद्र सरकार की अंध विरोध की खतरनाक राजनीति के सहारे है। उसके क्षेत्रपों की मानसिकता मात्र विरोध तक ही सीमित रह गई है। राजनीति में विरोध तार्किक आधार पर होना चाहिए। महज विरोध करने के लिए विरोध करना लोकतंत्र में सही नहीं ठहराया जा सकता। जब मोदी सरकार सत्ता में आई, तब से लेकर अब तक राहुल गांधी केवल अनावश्यक विरोध के जरिए ही राजनीति करते आए हैं। 70 साल बनाम 11 साल का आकलन भी कांग्रेस के खिलाफ ही जाता है। बीते सालों में विकास को जो गति मिली है, उससे आम आदमी काफी संतुष्ट है।

- **अमृतलाल मारू, रांची**

दुर्भाग्यपूर्ण घटना
चंपारण में कुछ असामाजिक तत्वों द्वारा राष्ट्रपिता महात्मा गांधी की प्रतिमा, क्षतिग्रस्त कर दी गई। इस तरह की घटनाओं का अचानक बढ़ना गांधी के देश में सभ्य समाज का प्रतीक नहीं है।
-नितेश कुमार सिन्हा, बरही

द्वीट

भ्रष्टाचार की भेंट चढ़ी शिक्षा व्यवस्था, पेपर लीक का सिलसिला कब तक रहेगा जारी...
यह झारखंड के लिए अत्यंत दुर्भाग्यपूर्ण स्थिति है। राज्य के लाखों छात्रों के भविष्य से खिलवाड़ किया जा रहा है। जहां पहले महागठबंधन सरकार के कार्यकाल में जेएसएससी और जेपीएससी की परीक्षाओं के पेपर लीक हो रहे थे, अब मैट्रिक परीक्षा भी इसकी चपेट में आ गई है।

मैट्रिक परीक्षा का पेपर लीक होना पूरी तरह अस्वीकार्य है। सरकार से अपील है कि इस मामले को गंभीरता से लें, देखियों की पहचान कर उन पर कठोर कार्रवाई सुनिश्चित करें।

- **सुदेश महतो आजसू**




भारत की कृत्रिम बुद्धिमता (एआई) क्षेत्र की सफलता: किफायती नवाचार के साथ भविष्य को सशक्त बनाना

कैमरे की नजर में



फोटो न्यूज- समीर

राज्य के स्कूलों में मध्याह्न भोजन योजना का लाभ आज एक बड़ें तबके को मिल रहा है। बच्चों को पोषिक और स्वादिष्ट भोजन हर दिन दिया जा रहा है। इस योजना के कारण सरकारी स्कूलों में आने वाले बच्चों की संख्या में भी सराहनीय वृद्धि हुई है।



उन्में से 10,000 पहले से ही उपलब्ध हैं। सरकार ने 10 कंपनियों का भी चयन किया है जो 18,693 जीपीयू की आपूर्ति करेंगी।

इसके अतिरिक्त, भारत अगले तीन से पांच वर्षों में अपना स्वयं का जीपीयू विकसित करेगा और अगले 10 महीनों में एक घरेलू आधारभूत एआई प्लेटफॉर्म की उम्मीद की जा सकती है।

सरकार जल्द ही एक सामान्य कंप्यूट सुविधा शुरू करेगी जहां स्टार्टअप और शोधकर्ता कंप्यूटिंग शक्ति तक पहुंच सकते हैं।

जबकि वैश्विक जीपीयू एक्सेस की लागत लगभग ढाई से तीन डॉलर प्रति घंटा है, मोदी सरकार इसे केवल एक डॉलर प्रति घंटा पर प्रदान करेगी। शोधकर्ता, स्टार्टअप, शिक्षाविद, कॉलेज, आईआईटी,

सभी को इस कंप्यूटिंग शक्ति तक पहुंच मिल सकती है, और वे आधारभूत मॉडल शुरू कर सकते हैं। इंडिया एआई डेटासेट प्लेटफॉर्म: ओपन डेटा के साथ एआई नवाचार को सक्षम बनाना डेटा वह शक्ति है जो एआई शोध और नवाचार को आगे बढ़ाता है, और समृद्ध, विविध और प्रचुर डेटासेट के बिना, सबसे कुशल डेटा वैज्ञानिक और डेवलपर्स भी अवरोधों का सामना करते हैं। इसे पहचानते हुए, मोदी सरकार बड़े शोध समुदाय के लिए ओपन डेटासेट को सुलभ बनाने के लिए सक्रिय रूप से काम कर रही है।

इंडिया एआई डेटासेट प्लेटफॉर्म के माध्यम से सरकार का लक्ष्य उच्च-गुणवत्ता वाले, गैर-व्यक्तिगत डेटासेट तक पहुंच को सुव्यवस्थित करना और एक

एकीकृत डेटा प्लेटफॉर्म बनाना है।

यह भारतीय स्टार्टअप और शोधकर्ताओं के लिए सहज पहुंच को सक्षम बनाता है, जिससे एआई-संचालित नवाचार में तेजी आती है। इस एआई डेटासेट प्लेटफॉर्म में अज्ञात डेटा का सबसे बड़ा संग्रह होगा जो नवाचार को बढ़ावा देगा और एआई अनुप्रयोगों की क्षमताओं को बढ़ाएगा।

एआई उत्कृष्टता केंद्रों की स्थापना वर्ष 2023 में मोदी सरकार ने नई दिल्ली में हेल्थकेयर, कृषि और बेहतर शहरी नियोजन एवं प्रबंधन- युक्त शहरों पर केंद्रित तीन एआई उत्कृष्टता केंद्र (सीओई) की स्थापना की घोषणा की। बजट 2025 में 500 करोड़ रुपये के परिव्यय के साथ शिक्षा के क्षेत्र में

भारतीय धार्मिक बदलाव और इसके संदर्भ को जानना जरूरी: रणेन्द्र कुमार इतिहास विभाग रांची विवि के सभागार में कार्यक्रम का आयोजन

साहित्यकार, कवि और जनजातीय विभाग के पूर्व निदेशक रणेन्द्र कुमार ने इतिहास विभाग रांची विवि के छात्रों को संबोधित किया। शुक्रवार को आयोजित यह कार्यक्रम दो घंटे तक चला।

विभागाध्यक्ष डॉक्टर सुजाता सिंह ने कहा कि छात्रों की जानकारी बढ़े इसके लिये ऐसे कार्यक्रम नियमित तौर पर कराया जाता है। रणेन्द्र सर का यह आठवां कार्यक्रम है। विभाग में उपस्थित और अनुशासन दोनों पर पूरा जोर है।

सांस्कृतिक आदान-प्रदान और परम्परा के निमाण विषय पर 'बोलते हुए रणेन्द्र कुमार ने बताया कि इतिहासकार विजयनाथ अपने आलेख फ्रॉम ब्रह्मोनिज्म तो हिंदुइज्म नेगोशिऐटिंग द मैथ का द ग्रेट ट्रेडीशनल माया स्पष्ट करती है कि गुप्त और उत्तर गुप्त काल में वैदिक ब्राह्मण धर्म से पौराणिक धर्म में रूपांतरण पर संस्कृत ग्रहण की एक अपूर्व घटना है, जो भारतीय धार्मिक ऐतिहासिक परंपरा में घटित होती है और इस देश की एक वृहद सांस्कृतिक पृष्ठभूमि करने में महत्वपूर्ण भूमिका निभाती है।

वैदिक ब्राह्मण धर्म मुख्य रूप से तराई ऋग्वेद यजुर्वेद और सामवेद पर आधारित था जिसका सामाजिक आधार अभिजात सा था किंतु विभिन्न कर्म कृषि आर्थिक संस्कृति के गंगा जमुना दोआब क्षेत्र के बाहर भी प्रसार ने वैदिक धर्म के अभिव्यक्ति और अकाल स्वरूप में आमूल चूल परिवर्तन ला दिया । पौराणिक धार्मिक धारा अनेक पंथों सामुदायिक धार्मिक परंपराओं के जुड़ने से निर्मित हुई जिम कर वैदिक जाना चाहती है और लोक धार्मिक परंपराएं पेट प्रमुख थे पर

संस्कृत ग्रहण के प्रवृत्ति इस काल में की सबसे बड़ी विशेषता थी।मुख्य रूप से देवियां या मात्र शक्तियों महादेव मुरुगन नर्सिंग कृष्णा संकरण जैसे जनजाति कृषक पशुपालक समाज के देवी देवताओं ने पौराणिक धार्मिक धारा में सम्मिलित होकर वैदिक देवकूल यथा इंद्र अग्नि वरुण भूषण आदि देवताओं को धीरे-धीरे किनारे कर दिया। प्रारंभिक काल में कई प्रतिस्पर्धी किताब पंत की गतिशीलता के कारण वैदिक ब्राह्मण धर्म में भी परिवर्तन की प्रक्रिया शुरू हुई मध्य भारत और दक्कन आदि अपरिचित जनजातीय क्षेत्रों में सांस्कृतिक परिवर्तन की आहट सुनाई पड़ रही थी। दरअसल इन नवीन क्षेत्र में बौद्ध और जैन संन्यासियों ने सांस्कृतिक आदान-प्रदान की शुरुआत करते थे इन क्षेत्रों में महायान का विस्तार ब्राह्मण धर्म के लिए खतरे के रूप में देखा जा रहा था। जिसके कारण ब्राह्मण धर्म में भी नामित आई और वह समाज की परिधि के समुदायों की भी चिंता करने लगा इस सदी में हो रहे हैं सामाजिक आर्थिक परिवर्तनों ने यह आप बिहारी हरिया कर दिया था कि ब्राह्मण सिद्धांत कर परिवर्तित परिस्थितियों में समंजन हेतु बदलाव लाएं रोमन साम्राज्य के पता नहीं । भारतीय प्रादेशिक व्यापार पर प्रतिकूल प्रभाव डाला था वस्तुओं की खपत का घटी थी उनका उत्पादन घटना पड़ा। परिणामता जनसंख्या का दबाव कृषि आधारित अर्थव्यवस्था पर आप पड़ा इस दबाव के कारण कैसे सुधार की प्रक्रिया प्रारंभ हुई कृषि तकनीक में परिवर्तन लाए गए कृषि प्रसार जैसे ग्रंथ प्रकाश में आए दूसरी ओर बंजारा एवं अव्यवस्थित भूमि का सुधार कर फोन



में कृषि कार्य शुरू करने की प्रक्रिया भी प्रारंभ हुई किंतु भूमि सुधार और नए इलाके में कृषि सुधार के लिए आकर्षण और प्रयासों की कमी थी आती केंद्रित मौर्य साम्राज्य के बाद इस काल में छोटे-छोटे राज्य थे जिनकी आती विकेंद्रित प्रशासनिक व्यवस्था के पास कृषि प्रसार और भूमि सुधार के लिए संसाधन नहीं थे सम्राटों और छोटे राजाओं के पास कृषि प्रसार का सबसे आसान उपाय व्यक्ति या समुदाय को भूमि दान देना था भूमि दान को आकर्षक बनाने के लिए दान प्राप्तकर्ता के लिए कई तरह के छठ के भी प्रावधान किए गए यह भूमि दान पूर्व से कृषि दबाव वाले गंगा जमुना दबाव क्षेत्र में नहीं बल्कि उसके बाहर के क्षेत्र रहता मध्य प्रदेश गुजरात महाराष्ट्र आंध्र प्रदेश उड़ीसा आदि में प्रदान किए गए वैदिक संहिता

एआई-कुशल कार्यबल में 2016 से 2023 तक 14 गुना वृद्धि

स्केलेबल, उत्पादन-तैयार समाधानों तक भारतीय जेन एआई क्षेत्र का विकास इसकी बढ़ती परिपक्वता में परिलक्षित होता है।

भारत एआई अपनाने में अग्रणी बीसीजी द्वारा संकलित एक हालिया रिपोर्ट के अनुसार, भारत एआई अपनाने में अग्रणी है, जिसमें 80 प्रतिशत कंपनियां एआई को मुख्य रणनीतिक प्राथमिकता के रूप में पहचानती हैं, जो वैश्विक औसत 75 प्रतिशत से अधिक है।

रिपोर्ट में बताया गया है कि 69 प्रतिशत भारतीय कंपनियां 2025 में अपने तकनीकी निवेश को बढ़ाने की योजना बना रही हैं, इनमें से एक तिहाई कंपनियां एआई पहलों के लिए 25 मिलियन यूएस डॉलर से अधिक आवंटित करने वाली हैं। यह एक व्यापक डिजिटल परिवर्तन एजेंडे की दिशा में देश के अभियान को दर्शाता है।

रैंडस्टैड एआई और इक्विटी रिपोर्ट 2024 के अनुसार, एआई ने भारत में कार्यस्थलों में तेजी से पैठ बनाई है, 2024

में 10 में से सात कर्मचारी कार्यस्थल पर किसी न किसी रूप में एआई का उपयोग कर रहे हैं, जबकि एक साल पहले यह संख्या 10 में से 5 थी।

भारतीय एआई क्षेत्र का निरंतर उदय स्वायत्त एजेंटों जैसी एआई-संचालित तकनीकों का लाभ उठाकर, छोटे और मध्यम आकार के व्यवसाय (एसएमबी), व्यक्तिगत ग्राहक अनुभव प्रदान करने और बैंक-ऑफिस संचालन को अनुकूलित करने के कुशल तरीके खोज रहे हैं। हाइसेल्सफोर्सइंड की एक रिपोर्ट के अनुसार, एआई का उपयोग करने वाले भारत में 78 प्रतिशत छोटे और एसएमबी में आय वृद्धि हुई है। सर्वेक्षण में शामिल 93 प्रतिशत भारतीय एसएमबी ने कहा कि एआई ने आय बढ़ाने में मदद की है।

भारत में एआई बाजार की वृद्धि भारत का एआई बाजार तेजी से बढ़ रहा है, जैसा कि बीसीजी-नैसकॉम रिपोर्ट 2024 द्वारा उजागर किया गया है। एआई बाजार

भारत जेन दुनिया की पहली सरकारी वित्तपोषित मल्टीमॉडल एलएलएम पहल



एन किशोर

भारतजेन, एक जनरेटिव एआई है, जिसे भारत में वर्ष 2024 में दिल्ली में लॉन्च किया गया था। इस पहल का उद्देश्य भाषा, भाषण और कंप्यूटर विजन आधारभूत मॉडलों का एक समूह विकसित करके सार्वजनिक सेवा वितरण में क्रांति लाना और नागरिक जुड़ाव को बढ़ावा देना है। भारतजेन में देश के प्रमुख शैक्षणिक संस्थानों के शीर्ष एआई शोधकर्ताओं का एक संघ शामिल है।

सर्वम-1 एआई मॉडल, यह अभिनव बृहद भाषा मॉडल भारतीय भाषाओं के लिए विशेष रूप से अनुकूलित है, जो एं परिदृश्य में एक महत्वपूर्ण अंतर से संबद्ध है।

सर्वम-1, 2 बिलियन मापदंडों का दावा करता है, दस प्रमुख भारतीय भाषाओं का समर्थन करता है, जो भाषा अनुवाद, पाठ सारांश और सामग्री निर्माण जैसे विभिन्न अनुप्रयोगों में क्रांति लाने की अपनी क्षमता को प्रदर्शित करता है।

चित्रलेखा एआई4भारत द्वारा विकसित एक ओपन-सोर्स वीडियो ट्रांसक्रिप्शन प्लेटफॉर्म है। उन्नत एआई मॉडल का लाभ उठाते हुए, चित्रलेखा उपयोगकर्ताओं को विभिन्न भारतीय भाषाओं में आसानी से ऑडियो ट्रांसक्रिप्ट बनाने और संपादित करने की शक्ति प्रदान करता है।

प्लेटफॉर्म की ओपन-सोर्स प्रकृति सामुदायिक योगदान को प्रोत्साहित करती है और एआई-संचालित वीडियो प्रोसेसिंग में नवाचार को बढ़ावा देती है।

एसएमएल के हनुमान ने एक्सेस्ट 1.0 का अनावरण किया

प्रदान करने के लिए तैयार है।

एक उच्च-स्तरीय सामान्य कंप्यूटिंग सुविधा द्वारा समर्थित, इंडिया एआई मिशन अब भारतीय भाषाओं का उपयोग करके भारतीय संदर्भ के लिए स्वदेशी एआई कार्यक्रमों को लोकप्रिय बनाने करने के करीब है।

एआई मॉडल की शुरुआत लगभग 10000 जीपीयू की कम्प्यूटेशन सुविधा से हो रही है। इसमें जल्द ही शेष 8693 जीपीयू जोड़े जाएंगे।

जीपीयू आधारभूत ढांचा और खुला जीपीयू बाजार

इंडिया एआई मिशन के लॉन्च होने की 10 माह की अवधि में, नोडल मंत्रालय जबदेस्?त प्रतिक्रिया प्राप्त करने और लगभग 18,693 ग्राफिक प्रोसेसिंग यूनिट, जीपीयू की एक उच्च- स्तरीय और मजबूत सामान्य कंप्यूटिंग सुविधा बनाने में सक्षम रहा है।

यह ओपन सोर्स मॉडल दीपसीक की तुलना में लगभग नौ गुना और चैटजीपीटी की तुलना में लगभग दो तिहाई है।

मोदी सरकार ने उल्लेखनीय रूप से, भारत के जीपीयू बाजार को खोलने की शानदार पहल की है और यह भारत में जीपीयू बाजार खोलने वाली पहली सरकार है, जिससे छोटे स्टार्टअप, शोधकर्ता और छात्र उच्च-प्रदर्शन कंप्यूटिंग संसाधनों तक पहुंच प्राप्त कर सकते हैं। जबकि प्रमुख देशों में एआई बाजार पर अक्सर बड़े उद्योग दिग्गजों का दबदबा होता है।

मोदी सरकार अगले कुछ दिनों में देश में संस्थाओं का एआई विकास के लिए 18,000 उच्च-स्तरीय जीपीयू-आधारित कंप्यूट सुविधाएं उपलब्ध कराएगी और

एन.आई.आर.एफ.-रैंक वाले शोध संस्थानों में एआई पर शोध करने वाले पूर्णकालिक पीएचडी विद्वानों को फेलोशिप प्रदान की जा रही है। एआई शिक्षा तक समावेशी पहुंच सुनिश्चित करने के लिए, सरकार श्रेणी 2 और श्रेणी 3 शहरों में डेटा और एआई लैब स्थापित कर रही है।

ये लैब व्यापक जनसांख्यिकी के लिए मूलभूत एआई पाठ्यक्रम प्रदान करेंगे। दिल्ली में राष्ट्रीय इलेक्ट्रॉनिक्स और सूचना प्रौद्योगिकी संस्थान (एनआईईएलआईटी) में एक मॉडल इंडियाएआई डेटा लैब पहले ही स्थापित की जा चुका है।

भारत वैश्विक एआई कौशल पैठ में पहले स्थान पर स्टैनफोर्ड एआई इंडेक्स 2024 के अनुसार, भारत एआई कौशल पैठ में वैश्विक स्तर पर सबसे आगे है। भारत 2.8 के स्कोर के साथ एआई कौशल पैठ में विश्व स्तर पर पहले स्थान

इसके अतिरिक्त, भारत में एआई-कुशल कार्यबल में 2016 से 2023 तक 14 गुना वृद्धि देखी गई है।सिंगापुर, फि नलैंड, आयरलैंड और कनाडा के साथ भारत शीर्ष पांच सबसे तेजी से बढ़ते एआई टैलेंट हब में से एक है। भारत में एआई पेशेवरों की अनुमानित मांग 2026 तक लगभग 1 मिलियन तक पहुंचने का अनुमान है।

भारत का जेन एआई क्षेत्र वैश्विक मंदी के बीच उल्लेखनीय रूप से विकसित हुआ। नेशनल एसोसिएशन ऑफ सॉफ्टवेयर एंड सर्विस कंपनीज (नैसकॉम) की नवंबर 2024 में जारी एक रिपोर्ट के अनुसार, वैश्विक मंदी के बीच भारत का जनरेटिव एआई क्षेत्र उल्लेखनीय रूप से विकसित हुआ है।

इसने कहा कि भारतीय जेन एआई स्टार्टअप फंडिंग, वित्त?त वर्ष 2025 की दूसरी तिमाही में लगभग 51 मिलियन यूएस डॉलर थी, जिसमें बी2बी और एजेंटिक एआई स्टार्टअप्स के नेतृत्व में तिमाही-दर-तिमाही 6 गुना से अधिक वृद्धि देखी गई।

प्रायोगिक उपयोग के मामलों से लेकर

इसके अतिरिक्त, भारत में एआई-कुशल कार्यबल में 2016 से 2023 तक 14 गुना वृद्धि देखी गई है।सिंगापुर, फि नलैंड, आयरलैंड और कनाडा के साथ भारत शीर्ष पांच सबसे तेजी से बढ़ते एआई टैलेंट हब में से एक है। भारत में एआई पेशेवरों की अनुमानित मांग 2026 तक लगभग 1 मिलियन तक पहुंचने का अनुमान है।

भारत का जेन एआई क्षेत्र वैश्विक मंदी के बीच उल्लेखनीय रूप से विकसित हुआ। नेशनल एसोसिएशन ऑफ सॉफ्टवेयर एंड सर्विस कंपनीज (नैसकॉम) की नवंबर 2024 में जारी एक रिपोर्ट के अनुसार, वैश्विक मंदी के बीच भारत का जनरेटिव एआई क्षेत्र उल्लेखनीय रूप से विकसित हुआ है।

इसने कहा कि भारतीय जेन एआई स्टार्टअप फंडिंग, वित्त?त वर्ष 2025 की दूसरी तिमाही में लगभग 51 मिलियन यूएस डॉलर थी, जिसमें बी2बी और एजेंटिक एआई स्टार्टअप्स के नेतृत्व में तिमाही-दर-तिमाही 6 गुना से अधिक वृद्धि देखी गई। प्रायोगिक उपयोग के मामलों से लेकर



टाइबल कल्चर सोसायटी,सोनारी के प्रांगण में टाटा स्टील फाउंडेशन के सौजन्य से बना है भव्य ओपन एयर थिएटर । इस थिएटर की डिजाइन एवं भव्यता देखने योग्य है । इस मंच पर देश-विदेश के कई आदिवासी कलाकार एवं उनकी टीम अपनी प्रस्तुति दे चुकी है ।




रेडियंट झारखंड का समापन आज

जमशेदपुर। विजुअल मिथ्स की ओर से लौहनगरी (होटल रमाडा) में पहली बार आयोजित रेडिएंट झारखंड प्रदर्शनी के दूसरे दिन शुक्रवार को कोल्हान के अलग-अलग क्षेत्रों से काफी संख्या में लोग प्रदर्शनी देखने पहुंचे जिसमें ज्यादातर युवा शामिल रहे। दूसरे दिन कोल्हान के अलग-अलग शैक्षणिक संस्थानों से आये विद्यार्थियों ने वहां लगाये गये एक-एक स्टॉल का दौरा किया तथा ज्ञानवर्धक, कैरियर एवं प्लेमेंट से जुड़ी जानकारीयां प्राप्त की। प्रदर्शनी में सरकारी एवं गैर सरकारी संस्थानों के 30 से ज्यादा स्टॉल लगाए गए हैं जहां लोग जाकर केंद्र सरकार द्वारा चलायी जा रही योजनाओं की जानकारी प्राप्त कर रहे हैं। प्रत्येक स्टॉल पर एक्सपर्ट्स उन्हें विभाग की गतिविधियों की जानकारी साक्षा कर रहे हैं। इस दौरान विभाग से जुड़ी जानकारी के लिए लोगों को नि:शुल्क पंपलेट्स, लिफलेट्स एवं कॉपी टेबल बुक भी दिए जा रहे हैं। प्रदर्शनी में छात्रों की ज्यादा भीड़ भारतीय भूवैज्ञानिक सर्वेक्षण के स्टॉल (जीएसआई), सीएसआईआर राष्ट्रीय धातुकर्म प्रयोगशाला (एनएमएल) के स्टॉल, भारतीय रिजर्व बैंक के स्टॉल, केंद्रीय खनन और ईंधन अनुसंधान संस्थान के स्टॉल पर देखी गई।

वरिष्ठ भाजपा नेता सचिदानंद की स्मृति में शोक सभा कल

जमशेदपुर। भारतीय जनता पार्टी के वरिष्ठ नेता स्व. सचिदानंद राय की पुण्य स्मृति में एक शोक सभा का आयोजन आगामी 23 फरवरी, 2025 दिन रविवार को प्रातः 11 बजे बिष्टुपुर स्थित परमहंस लक्ष्मीनाथ गोस्वामी मंदिर परिसर के सभागार में किया जाएगा। जमशेदपुर पश्चिम के विधायक श्री सरयू राय ने जानकारी देते हुए बताया कि श्री सचिदानंद राय जनसंघ कालीन राजनीतिक कार्यकर्ता थे। जनसंघ से लेकर भाजपा तक के अपनी राजनीतिक यात्रा में वे अनेकों दायित्व पर रहे।



संस्थापक
स्व. डॉ अभय कुमार सिंह
स्वामिन्व वृन्दा मीडिया पब्लिकेशन्स प्राइवेट लिमिटेड के लिए **मुद्रक, प्रकाशक मंजू सिंह**
द्वारा चित्रांदी, बोडैया रोड, रांची (झारखंड) से मुद्रित एवं प्रकाशित।
संपादक
अविनाश ठाकुर*
फोन : 95708-48433
पिन:- 834006
e-mail
khabarmantra.city@gmail.com
R.N.I No.
JHAHIN2013/51797
*पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

जमशेदपुर में इंफ्रा प्लान शीघ्र पूरा करायें सीएम

पूर्व मुख्यमंत्री रघुवर दास ने सीएम हेमंत सोरेन को लिखा पत्र

खबर मन्त्र ब्यूरो

जमशेदपुर। झारखंड के पूर्व मुख्यमंत्री एवं भाजपा के वरिष्ठ नेता रघुवर दास ने राज्य के मुख्यमंत्री हेमंत सोरेन को पत्र लिखकर जमशेदपुर में लंबित आधारभूत संरचना विकास योजनाओं को शीघ्र पूरा करने की मांग की है। शुक्रवार को प्रेषित पत्र में उन्होंने उल्लेख किया कि जमशेदपुर देश का एक प्रमुख औद्योगिक शहर है, जहां आर्थिक गतिविधियां, भारी वाहनों का परिचालन और अन्य व्यावसायिक कारणों से आम जनता को यातायात जाम और असुविधाओं का सामना करना पड़ रहा है। साथ ही, बढ़ती सड़क

दुर्घटनाओं के कारण बहुमूल्य जान-माल की हानि हो रही है, जो अत्यंत चिंता का विषय है। पत्र में उल्लेख किया कि पूर्व में राज्य सरकार द्वारा जमशेदपुर की यातायात व्यवस्था सुधारने के लिए कई महत्वपूर्ण परियोजनाएं स्वीकृत की गई थीं, लेकिन दुर्भाग्यवश उनका कार्यान्वयन लंबित है, जिससे स्थिति और भी गंभीर हो गई है। उन्होंने निम्नलिखित योजनाओं के शीघ्र क्रियाच्यन पर बल देते हुए मुख्यमंत्री हेमंत सोरेन से आवश्यक कदम उठाने की अपील की है।

- गोवंदपुर उपरी पथ एवं बाईपास निर्माण- रघुवर दास ने पत्र में लिखा कि 138.74 करोड़ रुपये

बैंककर्मियों ने बिष्टुपुर पोस्टल पार्क में किया विशाल प्रदर्शन

■ 24 -25 को राष्ट्रीय बैंक हड़ताल सफल बनाने का संकल्प



खबर मन्त्र ब्यूरो

जमशेदपुर। यूनाइटेड फोरम ऑफ बैंक यूनियंस यूएफबीयू के आह्वान पर आगामी 24 और 25 मार्च को दो दिनों की राष्ट्रीयपी बैंक हड़ताल के मद्देनजर आज दिनांक 21/02/2025 को संस्था 5.15 बजे भारतीय स्टेट बैंक के नजदीकी पोस्टल पार्क बिष्टुपुर में बैंककर्मियों द्वारा प्रदर्शन किया गया। इस प्रदर्शन में यूएफबीयू के सभी नौ घटक दलों के बैंककर्मियों ने सरकार के अड़ियल रवैए की कड़े शब्दों में भर्त्सना की। यूएफबीयू के धरना-प्रदर्शन कार्यक्रम को सफल बनाने मे एआईबीइए की ओर से कामरेड

आर बी सहाय,एनसीबीई की ओर से कामरेड कुन्दन कुमार बेफी की ओर से कामरेड सुजय राय, एनओबीडब्ल्यू की ओर से कामरेड अमित कुमार एआइबीओसी की ओर से कामरेड गौरव कुमार और सत्य प्रकाश, आइएनबीओसी की ओर से कामरेड आनंद वर्मा एआइबीपीसी की ओर से कुमार देवेन्द्र एवं यूएफबीयू जमशेदपुर के संयोजक कामरेड रंजित रजक ने केंद्र सरकार की हठधर्मिता पर आर अड़ियल रवैए की घोर भर्त्सना की एवं पूर्व मे हूँए लंबित मांगों को पूरा ना करने का आरोप लगाया।

शताब्दी वर्ष इमैनुएल महोत्सव की भव्य शुरुआत

इमैनुएल बैपटिस्ट चर्च, सीतारामडेरा में

खबर मन्त्र ब्यूरो

जमशेदपुर। इमैनुएल बैप्टिस्ट चर्च के शताब्दी वर्ष के मद्देनजर तीन दिवसीय आत्मिक जागृति सभा इमैनुएल महोत्सव की शुरुआत बहुत ही शानदार तरीके से किया गया। इस शताब्दी वर्ष इमैनुएल महोत्सव की शुरुआत सुबह में झारखंड, ओडिशा, बंगाल एवं बिहार के मसीही महिलाओं के लिए तीन दिवसीय महिला सम्मेलन के साथ हुई। सुबह 9 से दोपहर 1 बजे तक वह सम्मेलन चला, जिसमें सैकड़ों महिलाओं ने



अपनी उपस्थिति दर्ज करायी। महिला सम्मेलन में कार्यक्रम की अध्यक्षता इमैनुएल बैप्टिस्ट चर्च की महिला शुरुआत सुबह में झारखंड, ओडिशा, बंगाल एवं बिहार के मसीही महिलाओं के लिए तीन दिवसीय महिला सम्मेलन के साथ हुई। सुबह 9 से दोपहर 1 बजे तक वह सम्मेलन चला, जिसमें सैकड़ों महिलाओं ने

स्वागत महिला समिति के द्वारा किया गया। सम्मेलन में परमेश्वर के जीवित वचन को प्रचारित करते हुए सिस्टर आराधना होरो कहा कि महिलाओं को पिता परमेश्वर, पुत्र प्रभु यीशु मसीह एवं पवित्र आत्मा को अपने जीवन में सम्मिलित करते हुए उनके आदर्शों को इस जगत में प्रकट करने का प्रयास करना चाहिए।

खेलकूद एवं पर्यटन क्षेत्र में फोकस करे सरायकेला जिला प्रशासन : संजय सेठ

■ समाहरणालय सभागार में केंद्रीय रक्षा राज्य मंत्री ने की दिशा की बैठक, योजनाओं की समीक्षा
■ लंबित योजनाओं में सुधारात्मक प्रगति लाने तथा विकास योजनाओं को निश्चित समयावधी मे पूर्ण करने के बिये गये निर्देश

खबर मन्त्र ब्यूरो

सरायकेला। जिला समाहरणालय सभागार में केंद्रीय राज्य मंत्री, रक्षा मंत्रालय, भारत सरकार की अध्यक्षता में जिला विकास समन्वय एवं निगरानी समिति (दिशा) की बैठक आयोजित किया गया। बैठक के दौरान जिले



बैठक की अध्यक्षता करते रक्षा राज्य मंत्री संजय सेठ ।

के विभिन्न विभाग अंतर्गत संचालित योजनाओं के क्रियाच्यन का क्रमवार समीक्षा किया गया। साथ ही पूर्व की बैठक में दिये गये दिशा-निर्देशों के अनुपालन की बिंदुवार समीक्षा और चर्चा की गयी। बैठक में माननीय सांसद सिंहभूम लोकसभा क्षेत्र श्रीमती जोबा मांझी,माननीय सांसद खूँटी

लोकसभा क्षेत्र श्री कालीचरण मुंडा,माननीय विधायक खरसावां विधानसभा क्षेत्र श्री दशरथ गंगारई, माननीया विधायक इचागढ़ सविता महतो, जिप अध्यक्ष सोनाराम बोदरा, उप विकास आयुक्त आशीष अग्रवाल समेत सभी प्रखंड प्रमुख, मुखिया एवं सभी विभागीय पदाधिकारी उपस्थित रहे।

रांची, शनिवार



माथे पर श्री रमायण लेकर शोभायात्रा में पैदल चलते पूर्व सीएम रघुवर दास और शोभा यात्रा का दृश्य ।

डीजे संगीत, आतिशबाजी व केसरिया ध्वजों के साथ निकाली गई भव्य शोभायात्रा में शहर के हजारों श्रद्धालुओं के संग राज्य के पूर्व मुख्यमंत्री सह सूर्य मंदिर समिति के मुख्य संरक्षक रघुवर दास एवं संरक्षक बाबा विश्वनाथ मंदिर से सुसज्जित रथ पर मर्मज्ञ कथा वाचक आचार्य राजेन्द्र जी महाराज, प्रयागराज महाकुंभ के साधु-संतों एवं श्रीराम दरबार और वीर जयरंगबली की मनोरम झांकी, घोड़े,

जय श्री राम के जयकारे लगाते हुए शोभा यात्रा पर पुष्पवर्षा कर स्वागत किया। शोभा यात्रा में पूर्व सीएम रघुवर दास ने माथे पर श्रीरामायण लेकर नंगे पांव पैदल यात्रा की। इस दौरान विभिन्न स्थानों पर सामाजिक संगठनों ने शिविर लगाकर सेवा प्रदान की। तो वहीं, शहरवासियों ने श्रीरामायण एवं शोभायात्रा पर पुष्पवर्षा कर स्वागत किया। पुरे रास्ते में आतिशबाजी, भक्तिमय संगीत और जय श्री राम के



ओजस्वी नारों से पूरा क्षेत्र भगवामय हो गया।

इससे पहले, सुगना कॉलोनी स्थित श्रीहनुमान मंदिर में संकल्प के पश्चात शोभा यात्रा बारीडीह मुख्य सड़क, बारीडीह गोलचक्कर, सिसदगोड़ा 28 नंबर रोड होते हुए सूर्यधाम पहुंची। जय मंदिर पहुंचने पर पूर्व सीएम रघुवर दास ने माथे पर श्रीरामायण को लेकर श्रीराम मंदिर में पूजा-अर्चना कर सभी के खुशहाली और समृद्धि की कामना की।

इसके पश्चात, श्रीराम दरबार की आरती की गई और भक्तों के बीच प्रसाद का वितरण किया गया।

रघुवर दास ने जताया आभार: पूर्व सीएम सह सूर्य मंदिर समिति के मुख्य संरक्षक रघुवर दास ने भव्य एवं सफल शोभायात्रा के लिए शहरवासियों का आभार जताया। उन्होंने कहा कि मंदिर समिति, भाजपा कार्यकर्ता, युवा मोर्चा और मातृशक्ति के रूप में शामिल हुईं माताओं-बहनों के समर्पण और भक्तिभाव से शोभायात्रा सफलतापूर्वक संपन्न हुईं। श्री दास ने राम काज में सहयोग करने वाले सभी दानदाताओं को धन्यवाद व्यक्त करते करते हुए आभार जताया। उन्होंने जमशेदपुर की जनता, दुकानदार भाइयों एवं विभिन्न सामाजिक संगठनों के प्रति भी आभार व्यक्त किया। वहीं, उन्होंने शहरवासियों से श्रीराम कथा में शामिल होने की अपील की।



करीना माड़ी की स्मृति में 30 यूनिट रक्त संग्रह
जमशेदपुर। जमशेदपुर ब्लड सेंटर में सामाजिक संस्था नई जिंदगी परिवार, जमशेदपुर और माड़ी ब्रदर्स इनिशिएटिव के सौजन्य से दिवंगत करीना माड़ी की दूसरी पुण्यतिथि पर 30 युवाओं ने पारंपरिक परिधान में आकर रक्तदान किया। इस शिविर का नेतृत्व ट्राइबल ब्लड मेन के नाम से चर्चित 76 बार के आदिवासी रक्तदाता राजेश माड़ी ने किया। सर्वप्रथम उनकी दिवंगत माँ करीना माड़ी के चित्र पर जमशेदपुर ब्लड सेंटर के जीएम संजय चौधरी और बड़े भाई धीरेन माड़ी व समाजसेवी विध्वन सोरेन ने माल्यार्पण कर शिविर का विधिवत उद्घाटन किया। करनडीह के गैताडीह निवासी रवि मुर्मू ने अपने जीवन में कुल 32वीं बार रक्तदान कर साहसिक परिचय दिया। वहीं इस शिविर में ईवागढ़ प्रखंड से 10 युवाओं ने अपने जीवन में पहली बार रक्तदान कर बहुत खुश दिखाई दिये। सभी रक्तदाताओं को धीरेन माड़ी व विध्वन सोरेन ने प्रशस्ति सम्मान पत्र, पारंपरिक अंग वस्त्र एवं संताली कैलेंडर देकर सम्मानित किया गया। रक्तदान करने वालों में बिमल फिस्कू, कुंवर माझी, उपेश दुडू, सहदेव माड़ी, सीताराम माड़ी, सुशील कुमार दुडू, अकलू माझी, शम्भू दुडू, सुधीर फिस्कू, हेमंत माड़ी, प्रधान फिस्कू, सुदामा दुडू, विश्वनाथ दुडू, सुनील कुमार हांसदा, दुर्गा चरण दुडू, सुरेश सोरेन, सुरज मुर्मू, सोमाय माड़ी थे।

पोटका में समेकित बिरसा ग्राम विकास योजना सह कृषक पाठशाला का शिलान्यास

जमशेदपुर/पोटका। पोटका प्रखंड के बालिजुड़ी में झारखंड सरकार के कृषि, पशुपालन एवं सहकारिता विभाग द्वारा स्वीकृत समेकित बिरसा ग्राम विकास योजना सह कृषक पाठशाला का विधिवत शिलान्यास पोटका विधायक संजीव सरदार द्वारा किया गया। 3.17 करोड़ की लागत से बनने वाले इस कृषक पाठशाला में 10 गांवों के 750 किसानों को प्रशिक्षण दिया जाएगा। यहाँ किसानों को मधु पालन, मशरूम उत्पादन, बागवानी, गाय, बकरी, बत्ख और सुअर पालन के साथ जैविक खेती की आधुनिक तकनीकों की ट्रेनिंग मिलेगी। इसके अलावा, कृषि, पशुपालन, मत्स्य और सहकारिता विभाग की विभिन्न योजनाओं की भी जानकारी दी जाएगी। यह पूर्वी सिंहभूम जिले का छठा और पोटका प्रखंड का पहला कृषक पाठशाला होगा, जो किसानों की क्षमता को विकसित करने में अहम भूमिका निभाएगा। शिलान्यास समारोह में विधायक संजीव सरदार ने कहा, यह कृषक पाठशाला क्षेत्र के किसानों के लिए मील का पत्थर साबित होगी। इससे न सिर्फ उनकी आम में वृद्धि होगी बल्कि वे आधुनिक खेती और पशुपालन के नए आयाम भी सीख सकेंगे। इस अवसर पर जिला कृषि पदाधिकारी विवेक बिरुआ, वीटीएम कौशल झा, मुखिया विधन सरदार, पंचायत समिति सदस्य सीताराम हांसदा, पूर्व जिला परिषद हीरामणि मुर्मू सहित कई ग्रामीण और किसान उपस्थित रहे।

विश्व मातृभाषा दिवस पर डीसी को मांग पत्र

जमशेदपुर। शहीद स्मारक समिति, झारखंड भाषा संघर्ष मंच, बोधि सोसायटी, झारखंड लोक कला साहित्य समिति अकादमी, झारखंड कौमी एकता मंच, मुक्त मंच एवं एन. वाई. एस. टी ने संयुक्त तत्वावधान से विश्व मातृ भाषा दिवस के अवसर पर झाड़खंड सरकार को ज्ञापन सौंपा गया कि हमारे राज्य में भी अन्य राज्यों जैसे कला परिषद की गठन किया जाये। जिसमें ललित कला अकादमी, लोकसाहित्य अकादमी, एवं लोकसंगीत नाटक अकादमी होंगे। ज्ञात हो कि झाड़खंड एक आदिवासी बहुल, बहुभाषी राज्य है जैसे सन्ताली, मुंडारी, हो, कुड़ुख, खाड़िया, कुड़मालि, नागपुरी, खोरठा, पंचपरगनिया आदि मातृ भाषाओं को स्कूली पाठ्यक्रम में शामिल किया जाए। यहां की जनजातिओं के कला लोक साहित्य, संगीत एवं इन भाषाओं में आदिम संस्कृति की मौलिक उपदान आज भी संचित है। इसके संरक्षण एवं विकास सिर्फ राज्य के ही नहीं देश के घरोहर को भी लाभ पहुंचा सकता है। ये अमूल्य संपदा और सम्भावना नष्ट हो जाने के पहले ही इसका संरक्षण और विकास के लिए अकादमी स्थापित कराने को लेकर आज उपयुक्त के माध्यम से राज्य के मुख्यमंत्री ज्ञापन सौंपा गया है। मौके पर विश्वनाथ महतो, गौतम कुमार बोस, सुनील विमल, अनिमा बोस, हाराधन प्रामाणिक, देवाशीष मुखर्जी, नासिर खान, प्रणब नाहा आदि शामिल थे।

ग्रामीणों के लिए आठ जलमीनार जल्द बनवायेगा यूसिल, स्वतंत्र निदेशक ने किया शिलान्यास

जादूगोड़ा। यूसिल सी एस आर के स्वतंत्र निदेशक प्रभात कुमार पांडा दो दिवसीय दौरे पर शुक्रवार को जादूगोड़ा पहुंचे व ग्रामीणों को गर्मी से पूर्व पेयजल संकट से निपटने के लिए आधा दर्जन गांव में कुल आठ जलमीनार का तोहफा दिया भाटीन गांव पहुंच कर जलमीनार का शिलान्यास किया। जिसे मार्च महीने तक संवेदक को पूरा करने का निर्देश दिया। इस मौके पर आयोजित समारोह को संबोधित करते हुए श्री पांडा ने कहा कि यूसिल ग्रामीणों की सेवा के लिए है। यूरेनियम यहां के लोगों का है व उन्ही की जमीन पर हैं। जरूरत है यहां के बच्चों का भविष्य व उनमें राष्ट्रवाद की भावना जगाने की। इसके पूर्व समारोह के मुख्य अतिथि प्रभात कुमार पांडा जादूगोड़ा के लुगु मुर्मू आवासीय जनजातीय स्कूल गए व स्कूली बच्चों के जनजातीय वाद्य यंत्र, बैड बाजा, जूट बैग, बोलत बोलत, वासुरी का वितरण किया।अंत झारखंड की संस्कृति को बढ़ावा देने व झारखंड की सांस्कृतिक पहचान बचाने के लिए पहले आसपास के 10 ग्रामप्रधानों को सम्मानित किया व उनके बीच धमसा, मादल प्रधानों को सौंपी।

साउथ अफ्रीका के सामने अफगान ने घुटने टेके, 107 रनों से मिली हार

एजेंसी

कराची। दुनियाभर में जिसे भारत की बी टीम कहा जाता है। जिसने भारत में आकर क्रिकेट का ककहरा सीखा। नौसिखिए होने के बावजूद आस्ट्रेलिया और पाकिस्तान जैसी टीमों को पीटा, उसी अफगानी पटानों ने आइसीसी चैंपियंस ट्रॉफी 2025 में साउथ अफ्रीका के सामने घुटने टेक दिए। पहली बार आइसीसी चैंपियंस ट्रॉफी में हिस्सा ले रही अफगानिस्तान क्रिकेट टीम को ग्रुप बी के पहले मैच में 107 रनों से हार का सामना करना पड़ा। मैच में अफगानिस्तान के खिलाफ साउथ अफ्रीका की टीम ने टॉस जीतने के बाद पहले बल्लेबाजी का फैसला किया था। पहले बल्लेबाजी करते साउथ अफ्रीका की टीम ने निर्धारित 50 ओवरों के खेल में 6 विकेट के नुकसान पर 315 रन का स्कोर खड़ा किया। इसके जवाब में अफगानिस्तान की टीम 43.3 ओवर में 208 रन बनाकर सिमट गई। इस तरह अफगानिस्तान ने मैच को गंवा दिया।



रिकेल्टन ने जड़ा ऐतिहासिक शतक
दक्षिण अफ्रीका के बाएं हाथ के सलामी बल्लेबाज रयान रिकेल्टन ने अफगानिस्ता के खिलाफ मैच में ऐतिहासिक शतक जड़ा। रिकेल्टन ने 106 गेंद में 7 चौके और 1 छक्के की मदद से 103 रनों की शानदार पारी खेली। इस शतकीय पारी के साथ ही रिकेल्टन चैंपियंस ट्रॉफी के इतिहास में शतक बनाने वाले दक्षिण अफ्रीका के पहले विकेटकीपर-बल्लेबाज बन गए। रिकेल्टन राशिद खान के श्रो पर दुर्भाग्यपूर्ण तरीके से रन आउट होकर वापस पवेलियन लौटे।

डब्ल्यूपीएल: मुंबई ने बेंगलुरु को हराया



एजेंसी

बेंगलुरु। कप्तान हरमनप्रीत कौर (50), नेट सायबर ब्रंट (42) और अमनजोत कौर (तीन विकेट/नाबाद 34) हरफनमौला प्रदर्शन की बदौलत मुंबई इंडियंस ने शुक्रवार को वूमंस प्रीमियर लीग के सातवें मुकाबले में रॉयल चैजेंजर्स बेंगलुरु को चार विकेट से हरा दिया। 167 रनों के लक्ष्य का पीछा करने उतरी मुंबई इंडियंस की शुरुआत अच्छी नहीं रही और उसने दूसरे ही ओवर में यासिका भाटिया (आठ) का विकेट गवां

दिया। उन्हें किम गार्थ ने आउट किया। इसके बाद बल्लेबाजी करने आयी नेट सायबर ब्रंट ने हेली मैथ्यूज के साथ मोर्चा संभाला। सातवें ओवर में एकता बिष्ट ने हेली मैथ्यूज (15) को आउट कर इस साझेदारी को तोड़ा। एमेलिया केर दो रन बनाकर आउट हुई। नेट सायबर ब्रंट ने 21 गेंदों में नौ चौके लगाते हुए (42) रनों की तुफानी पारी खेली। मुम्बई को जीत की ओर ले जा रही कप्तान हरमनप्रीत कौर को जॉर्जिया वेयरहम ने आउट कर आरसीबी को बड़ी सफलता दिलाई।

कतर ओपन में बड़ा उलटफेर, अल्काराज को लेहेका ने हराया



दोहा। शीर्ष वरीयता प्राप्त कार्लोस अल्काराज को इस साल की दूसरी पराजय का सामना करना पड़ा जब 25वीं रैंकिंग वाले जिरि लेहेका ने उन्हें करर ओपन टेनिस के क्वार्टर फाइनल में 6-3, 3-6, 6-4 से हराया। स्पेन के 21 वर्ष के अल्काराज को 2025 में आस्ट्रेलियाई ओपन क्वार्टर फाइनल में नोवाक जोकोविच ने हराया था। इस महीने की शुरुआत में दुनिया के तीसरे नंबर के खिलाड़ी ने रोटटरडम ओपन जीता था। अल्काराज ने मैच के बाद प्रेस कॉन्फ्रेंस में कहा, मैंने अपनी टीम और कोच से बात की है। मुझे नहीं पता कि कहाँ कमी रह गई। उसने शानदार खेल

एंड्रीवा दुबई टेनिस चैंपियनशिप के सेफा में

दुबई। रूस की टेनिस खिलाड़ी मीरा एंड्रीवा ने बड़ा उलटफेर करते हुए विश्व की दूसरे नंबर की पोलैंड खिलाड़ी इगा स्वियाटेक को हराकर दुबई टेनिस चैंपियनशिप के सेमीफाइनल में अपनी जगह पक्की कर ली है। 17 वर्षीय एंड्रीवा ने इगा को क्वार्टर फाइनल में 6-3, 6-3 से हराया। इस जीत के साथ ही रूस की एंड्रीवा टूर्नामेंट के अंतिम चार में पहुंचने वाली सबसे कम उम्र की खिलाड़ी बन गई हैं। एंड्रीवा दूसरे सेट में 3-1 से पिछड़ रही थीं, लेकिन इसके बाद उन्होंने लगातार पांच गेम जीतकर पांच बार की ग्रैंड स्लैम विजेता स्वियाटेक को एक घंटे 36 मिनट तक चले मुकाबले में हरा दिया।

दिखाया और उसे श्रेय दिया जाना चाहिए। अब लेहेका का सामना आठवीं वरीयता प्राप्त जैक ड्रेपर से होगा जिन्होंने मातेओ बेरेतिनी को 4-6, 6-4, 6-3 से हराया। इससे पहले पांचवीं वरीयता प्राप्त आंद्रे रुबलेव ने दूसरी वरीयता प्राप्त एलेक्स डि मिनाउर को 6 -1, 3-6, 7-6 से परास्त किया।

खेल मंत्रालय का बड़ा फैसला, चयन ट्रायल कैमरे के सामने होंगे

साइ के अधिकारी भी होंगे मौजूद

एजेंसी

नयी दिल्ली। राष्ट्रीय खेल महासंघों द्वारा अंतरराष्ट्रीय टूर्नामेंटों के लिए भारतीय टीम के चयन में पारदर्शिता लाने की कवायद में सभी चयन ट्रायल अब कैमरे के सामने होंगे जिसमें खेल मंत्रालय और भारतीय खेल प्राधिकरण के अधिकारी मौजूद होंगे। खेल मंत्रालय के एक सूत्र ने यह जानकारी दी। पिछले कुछ समय में चयन से जुड़े मसलों के अदालत तक जाने के मद्देनजर खेल मंत्रालय ने मेरिट के आधार पर चयन और पारदर्शिता सुनिश्चित करने के लिए यह फैसला लिया है। सूत्र ने कहा- अक्सर यह देखा जाता

है कि चयन मामलों को लेकर विवाद होते हैं और वे अदालत तक जाते हैं जिससे खिलाड़ियों पर असर पड़ता है। इसलिये हमने अब से सारे चयन ट्रायल कैमरे के सामने पर्यवेक्षकों की मौजूदगी में कराने का फैसला लिया है। चयन प्रक्रिया के दौरान मंत्रालय और साइ के अधिकारी मौजूद होंगे।

महासंघों के लिए होगी ये सुविधा

सूत्र ने यह भी बताया कि राष्ट्रीय खेल महासंघों और खिलाड़ियों के बीच समन्वय को बढ़ावा देने के लिए दिल्ली के विभिन्न स्टेडियमों में महासंघों को कार्यालय खोलने के लिए जगह दी जाएगी।

एजेंसी

नयी दिल्ली। भारत 2030 राष्ट्रमंडल खेलों की मेजबानी का इच्छुक है और 2026 में ग्लास्गो खेलों से बाहर किये गये सभी खेलों का आयोजन भी यहां कराने के लिये तैयार है ताकि देश की पदक तालिका पर असर नहीं पड़े। खेल मंत्रालय के सूत्रों ने यह जानकारी दी है। सूत्र ने कहा, हम राष्ट्रमंडल खेल 2030 की मेजबानी के इच्छुक हैं और इस मसले पर राष्ट्रमंडल खेल महासंघ से औपचारिक बात हो चुकी है। हमने 2026 राष्ट्रमंडल खेलों से बाहर



किये गए सभी खेलों का आयोजन भारत में कराने का भी अनौपचारिक प्रस्ताव रखा है। ग्लास्गो राष्ट्रमंडल खेलों से हांकी, बैडमिंटन, कुश्ती, क्रिकेट और निशानेबाजी जैसे खेल बाहर किये जाने से भारत की पदक

उम्मीदों को झटका लगा है। ग्लास्गो राष्ट्रमंडल खेलों में बजट में कटौती के लिये सिर्फ दस खेल शामिल किये गए हैं। सूत्र ने कहा हमने यह प्रस्ताव इसलिये रखा है ताकि हमारे पदकों की संख्या पर असर नहीं

इंग्लैंड का ऑस्ट्रेलिया से सामना दोनों की नजरें अपनी पहली जीत पर

एजेंसी

लाहौर। खराब फॉर्म से जूझ रही इंग्लैंड टीम का सामना चैंपियंस ट्रॉफी में अपने पहले मैच में एशेज प्रतिद्वंद्वी आस्ट्रेलियाई टीम से होगा जो प्रमुख खिलाड़ियों के चोटिल होने से उनके बगैर खेल रही है। दोनों टीमों वनडे में संघर्ष करती नजर आ रही हैं। विश्व चैंपियन आस्ट्रेलिया को पिछली दो सीरीज में श्रीलंका (0-2) और पाकिस्तान (1-2) ने हराया।

आस्ट्रेलिया के प्रमुख खिलाड़ी चोट के बाहर

दूसरी ओर कोच ब्रेंडन मैकुलम की इंग्लैंड टीम ने 2023 विश्व कप में खराब प्रदर्शन के बाद से कोई वनडे सीरीज नहीं जीती है।

जोस बटलर की कप्तानी वाली टीम को भारत ने 3-0 से हराया। पिछली बार सितंबर 2024 में दोनों टीमों के बीच पांच मैचों की वनडे सीरीज आस्ट्रेलिया ने 3-2 से जीती थी। उसके बाद से हालांकि आस्ट्रेलिया के पांच प्रमुख खिलाड़ी चोटों के कारण टीम से बाहर है। उनके तेज गेंदबाजों की धुरंधर तिकुड़ी पैट किमिंग्स, जोश हेजलवुड और मिचेल स्टार्क चोट के कारण नहीं खेल रहे हैं। हरफनमौला मिचेल मार्श (कमर



वेन डकेट से अच्छे प्रदर्शन से उम्मीद

इंग्लैंड के पास जोफ्रा आर्चर, मार्क वुड और ब्रायडन कार्स के रूप में त्रिकोणीय तेज आक्रमण है जबकि आदिल रशीद स्पिन का जिम्मा संभालेंगे। हेड ने क्रिकेट कहा हम अच्छी शुरुआत सुनिश्चित करेंगे। सलामी बल्लेबाज के और पर मुझे अपना सर्वश्रेष्ठ प्रदर्शन करना होगा। बल्लेबाजों की बदमागर विकेट पर बेन डकेट से अच्छे प्रदर्शन की उम्मीद होगी जो भारत के खिलाफ शानदार फॉर्म में थे। जो रूट इंग्लैंड की बल्लेबाजी की धुरी हैं और वह अपनी उपयोगिता फिर साबित करना चाहेंगे।

तीसरे नंबर पर उतर सकते हैं स्मिथ

मार्श की गैर मौजूदगी में स्मिथ तीसरे नंबर पर उतर सकते हैं और उन्हें पारी के सूत्रधार की भूमिका निभानी होगी। आक्रमक सलामी बल्लेबाज ट्रेविस हेड पर भी नजरें होगी जिन्होंने 2022 की श्रृंखला में यहां 101 और 89 रन बनाए थे। हेड ने इंग्लैंड के खिलाफ पिछले साल ट्रेट ब्रिज में 154 रन की नाबाद पारी खेली थी।

दोनों टीम इस प्रकार हैं
इंग्लैंड: फिल सॉल्ट, बेन डकेट, जेमी स्मिथ , जो स्ट्ट, हरी बूक, जोस बटलर (कप्तान), लियान लिविंगस्टोन, ब्रायडन कार्स, जोफ्रा आर्चर, आदिल राशिद, मार्क वुड।
आस्ट्रेलिया : ट्रैविस हेड, जेक फेजर-मैककार्क, स्टीव स्मिथ (कप्तान), मार्कस लाशुगेन, जोश इव्लिन, क्लेन मैक्सवेल, एलेक्स कर्नी, नाथन एलिस, आरोन हाडी, सीन एबॉट, एडम जम्पा।

की चोट), कैमरन ग्रीन (चोट) के अलावा मार्कस स्टोडिनस अचानक संन्यास के एलान के कारण बाहर हैं। ऐसे में देखना है कि इस मिनी

विश्व कप में क्या कार्यवाहक कप्तान स्टीव स्मिथ की आस्ट्रेलियाई टीम अतीत की सफलता दोहरा पाती है।

फाइनल में पहुंचा विदर्भ, सेफा में 42 बार की चैंपियन मुंबई को हराया

रणजी ट्रॉफी
➔ विदर्भ ने शुक्रवार को सेमीफाइनल में मुंबई को 80 रनों से हराकर रणजी ट्रॉफी 2024-25 के फाइनल में जगह बनाई

एजेंसी

नागपुर। अक्षय वाडकर की अगुआई वाली विदर्भ ने पिछले साल फाइनल में मिली हार का बदला लेते हुए 21 फरवरी, शुक्रवार को जामथा के विदर्भ क्रिकेट एसोसिएशन स्टेडियम में रणजी ट्रॉफी 2024-25 सीजन के सेमीफाइनल में 42 बार की चैंपियन मुंबई को 80 रनों से हरा दिया। मुंबई ने 2023-24 सीजन में वानखेड़े स्टेडियम में एक रोमांचक फाइनल के पांचवें और आखिरी दिन विदर्भ को 169 रनों से हराकर रिकॉर्ड 42वां रणजी ट्रॉफी खिताब जीतकर अपने 8 साल के ट्रॉफी के सुरू के समाप्त किया था। इस सेमीफाइनल की बात करें तो विदर्भ



ने शुरुआत से ही मैच पर दबदबा बनाया और अपने लगातार दूसरे फाइनल में प्रवेश किया। विदर्भ अब रणजी ट्रॉफी 2024-25 के फाइनल में केरल से भिड़ेगा, जो बुधवार, 26 फरवरी को नागपुर में खेला जाएगा और उसे घरेलू मैदान पर खेलने का फायदा मिलेगा। बाएं हाथ के ऑर्थोडॉक्स स्पिनर हर्ष दुबे ने पहली पारी में दो विकेट लेने के बाद दूसरी पारी में 5 विकेट चटकाए। दुबे के पास रणजी ट्रॉफी के एक सीजन में सबसे ज्यादा विकेट लेने वाले गेंदबाज के तौर पर रिकॉर्ड बुक में नाम दर्ज कराने का भी मौका है। जब विदर्भ को

पहली पारी में बढ़त मिली, तो मुंबई के लिए हमेशा मुश्किलें खड़ी रहीं। उन्होंने लक्ष्य का पीछा करते हुए 3 शुरुआती विकेट गंवाए और शुक्रवार को सुबह भी 3 विकेट जल्दी गंवा दिए, जिससे मैच में विजयी होने और खिताब बचाने के लिए फाइनल में जगह बनाने के उनके मौके खत्म हो गये हालांकि, ऑलराउंडर शार्दूल ठाकुर और शम्स मुलानी ने शानदार वापसी की और हार को जल्दी मिलने से टाल दिया। वास्तव में, जब वे अच्छा खेल रहे थे, तो आप मुंबई की जीत से इनकार नहीं कर सकते थे। 103 रनों की इस संघर्षपूर्ण साझेदारी का

74 साल में पहली बार रणजी फाइनल में पहुंचा केरल

एजेंसी

अहमदाबाद (गुजरात)। गुजरात और केरल के बीच यहां नरेंद्र मोदी स्टेडियम ग्राउंड-ए, अहमदाबाद में रणजी ट्रॉफी 2025 का पहला सेमीफाइनल खेला गया। इस मुकाबले के 5वां और आखिरी दिन जिसमें सचिन बेबी की अगुवाई वाली केरल की टीम ने इतिहास रच दिया। 74 साल के रणजी ट्रॉफी के इतिहास में केरल ने करिश्माई तरीके से पहली बार फाइनल के लिए क्वालिफाई किया है। केरल के कप्तान सचिन बेबी ने टॉस जीतकर पहले बल्लेबाजी का फैसला किया। केरल ने दाएं हाथ के स्टार विकेटकीपर बल्लेबाज

गुजरात पर 2 रन की लीड लेकर रवा इतिहास



मोहम्मद अजहरुद्दीन की 177 रनों की शानदार शतकीय पारी की मदद से पहली पारी में 457 रनों का बड़ा स्कोर बनाया। इस बड़े लक्ष्य के जवाब में गुजरात के बल्लेबाजों ने भी शानदार खेल का प्रदर्शन किया।

गुजरात के सलामी बल्लेबाज प्रियांक पंचाल ने 148 रनों की पारी खेली। लेकिन, पहली पारी में केरल ने 2 रनों की लीड लेकर पहली बार फाइनल के लिए क्वालिफाई किया।

अंत दानिश के शानदार डायरेक्ट हिट की बदौलत हुआ, जब साइड एंगल से केवल एक स्टंप को निशाना बनाया जा सकता था।

शार्दूल को यश दुबे ने कैच आउट किया। तनुश लंबे समय तक नहीं टिक सके और आखिरी विकेट के लिए अर्धशतकीय साझेदारी ने

निराश किया, लेकिन हर्ष ने मैच को अच्छी तरह से समाप्त कर दिया और अपनी टीम की फाइनल में जगह पक्की कर दी।

एक साथ खेलेंगे सचिन और युवराज, श्रीलंका से होगा मुकाबला

एजेंसी

मुंबई। भारतीय क्रिकेट के दिग्गज सचिन तेंदुलकर और युवराज सिंह शनिवार को श्रीलंका के खिलाफ शुरुआती इंटरनेशनल मास्टर्स लीग के उद्घाटन मैच में एक बार फिर भारत की प्रतिष्ठित नीली जर्सी पहनकर मैदान में उतरेंगे। अंतरराष्ट्रीय स्तर पर 34,000 से अधिक रन और 100 शतक जड़ने वाले दिग्गज खिलाड़ी तेंदुलकर ने खेल के हर प्रारूप में दबदबा बनाया। हालांकि भारत के लिए वह सिर्फ एक टी20 अंतरराष्ट्रीय मैच में खेले। इससे प्रशंसकों के लिए उन्हें एक बार फिर खेल के सबसे छोटे प्रारूप में भारतीय जर्सी में देखना दिलचस्प होगा। पिछले कुछ वर्षों में भारत और श्रीलंका के बीच मुकाबलों ने प्रशंसकों को रोमांचित किया है। तेंदुलकर और युवराज ने अनगिनत अविस्मरणीय मुकाबले खेले हैं जिनमें से 2011 वनडे विश्व कप फाइनल का कोई मुकाबला नहीं है जिसमें भारत चैंपियन रहा था। तेंदुलकर ने कहा, हमने



पिछले कुछ वर्षों में श्रीलंका के खिलाफ खेलते हुए कुछ अविस्मरणीय पल देखे हैं जिनमें 2011 का विश्व कप सबसे खास था। इतने साल के बाद मैदान पर वापस आना और एक ऐसी टीम

का सामना करना जो हमारे क्रिकेट के सफर का इतना बड़ा हिस्सा रही है, इसे और भी खास बनाता है। दूसरी ओर युवराज ने 2011 विश्व कप और 2007 टी20 विश्व कप सहित भारत की कई महत्वपूर्ण जीत में अहम भूमिका निभाई है। युवराज ने कहा, मैं फिर से मैदान पर वापसी के लिए बेताब हूं। भारत बनाम श्रीलंका हमेशा से रोमांचक मुकाबला रहा है और मुझे पता है कि प्रशंसक भी उतने ही उत्साहित हैं जितने हम हैं। सचिन पाजी के नेतृत्व में सांगा (संगकारा) और श्रीलंकाई टीम के खिलाफ खेलना, ऐसा लग रहा है जैसे हम बीते समय में चले गए हैं, और खेल के प्रति जुनून पहले जैसा ही है। इस टूर्नामेंट में छह टीमों भाग लेंगी जिसमें भारत, श्रीलंका, आस्ट्रेलिया, इंग्लैंड, वेस्टइंडीज और दक्षिण अफ्रीका शामिल हैं। सभी टीम में क्रिकेट के कुछ बड़े स्टार शामिल हैं। यह प्रतिযোগिता नवी मुंबई, वडोदरा और रायपुर में आयोजित की जाएगी। सेमीफाइनल और 16 मार्च को होने वाला फाइनल रायपुर में खेला जाएगा।

भारत ने आयरलैंड को 3-1 से हराया

भुवनेश्वर। भारत ने 0-1 से पिछड़ने के बाद शुक्रवार को एफआइएफ हॉकी प्रो लीग 2024-25 (पुरुष) में आयरलैंड के खिलाफ 3-1 से हरा दिया। शुक्रवार को विश्व स्तरीय कलिंगा हॉकी स्टेडियम में गये गये मुकाबले में आयरलैंड के लिए जेरेमी डंकन ने (आठवें) मिन्ट में गोल दागकर बढ़त हासिल की। पहले क्वार्टर तक आयरलैंड शानदार खेल का प्रदर्शन करने हुए 1-0 से बढ़त बनाये हुए था।

कोहली को खुद पर दबाव बनाने से फॉर्म में लौटने में आ रही है दिक्कत : कुंबले

दुबई। भारत के पूर्व कप्तान और कोच अनिल कुंबले का मानना है कि विराट कोहली खुद पर जरुरत से ज्यादा दबाव बना रहे है इस वजह से उन्हें फॉर्म में लौटने में दिक्कत आ रही है। बांग्लादेश के खिलाफ मैच जीतने के बाद कोहली के प्रदर्शन को लेकर कुंबले ने कहा, खराब फॉर्म से गुजरते हुए विशेषकर सफेद गेंद की क्रिकेट में कोहली को इतने लंबे समय तक ऐसी मुश्किलों का सामना नहीं करना पड़ा। मुझे लगता है कि वह अपने ऊपर जरुरत से ज्यादा दबाव बना रहे हैं। आपके पास ऐसे खिलाड़ी हैं जो पहले ही ऐसा कर चुके हैं और हर कोई आपसे उम्मीद रखता है कि यह वो व्यक्ति है जो खेल को हमसे दूर ले जाएगा और ये टीम में महत्वपूर्ण है। जब आपके ऊपर इस तरह का दबाव हो और आपसे इस तरह की उम्मीदें होती हैं तो अचानक आप और कई सारी चीजों को अहमियत देने लगते हैं और बहुत अधिक प्रयास करने लगते हैं।



